



रॉंची, धनबाद एवं पटना से प्रकाशित

शुभम संदेश

एक राज्य - एक अखबार



www.lagatar.in

रॉंची, बुधवार 02 अक्टूबर 2024 • आश्विन अमावस्या संवत् 2081 • पृष्ठ : 12, मूल्य : ₹ 6 • वर्ष : 2, अंक : 174

आमंत्रण मूल्य : ₹ 3 मात्र




आजादी का बिगुल फूंकने वाले अमर शहीदों के झारखण्ड में

श्री नरेन्द्र मोदी

माननीय प्रधानमंत्री

जी का हार्दिक अभिनंदन और जोहार

2 अक्टूबर, 2024



श्री नरेन्द्र मोदी
माननीय प्रधानमंत्री



श्री हेमन्त सोरेन
माननीय मुख्यमंत्री, झारखण्ड



श्री संतोष कुमार गंगवार
माननीय राज्यपाल, झारखण्ड

एक राज्य - एक अखबार

शुभम संदेश

शुभो
महालयाजयंती मंगला काली भद्र काली कपालिनी
दुर्गा क्षमा शिवा धात्री स्वाहा स्वधा नमोऽस्तु ते

सरफा

सोना (बिक्री)	71,400
चांदी (किलो)	93,000

ब्रीफ खबरें

जमैका के प्रधानमंत्री होलनेस से मिले मोदी

नई दिल्ली। पीएम नरेंद्र मोदी ने मंगलवार को हैदराबाद हाउस में जमैका के प्रधानमंत्री एंड्रयू होलनेस के साथ द्विपक्षीय वार्ता की। दोनों नेताओं ने भारत और जमैका के बीच द्विपक्षीय संबंधों पर चर्चा की। होलनेस की नई दिल्ली यात्रा का ऐतिहासिक महत्व है। वह भारत और आने वाले जमैका के पहले पीएम हैं। उनकी चार दिवसीय यात्रा तीन अक्टूबर तक जारी रहेगी। इससे पहले दिन में होलनेस ने राजघाट पर महात्मा गांधी को पुष्पजलि अर्पित की।

अभिनेता गोविंदा को लगी गोली, हालत स्थिर मुंबई। बॉलीवुड के मशहूर

अभिनेता गोविंदा को मंगलवार को सुबह गोली लग गई। कथित तौर पर बंदूक संभालते वक्त उनसे मिस फायर हो गया और उनके पैर में गोली लग गई। उन्हें इलाज के लिए सीआरआईआई अस्पताल में भर्ती कराया गया, जहां डॉक्टर ने उनके पैर से गोली निकाल दी।

अभिनेता गोविंदा ने एक ऑडियो संदेश जारी कर इस बात की जानकारी दी। कहा- आप सभी लोगों, मां-बाप के आशीर्वाद और गुरु की कृपा से मैं ठीक हूँ।

जम्मू-कश्मीर में तीसरे चरण में 65.82% मतदान

श्रीनगर/जम्मू। जम्मू-कश्मीर की 40 विधानसभा सीटों के लिए तीसरे अंतिम चरण में कुल 5,06,0 मतदान केंद्रों पर मंगलवार को मतदान हुआ। चुनाव आयोग द्वारा रात नौ बजे तक जारी आंकड़ों के मुताबिक, यहां कुल 65.82% मतदान हुआ है। इनमें उधमपुर जिले में 72.91%, कटुआ में 71.84%, कुपवाड़ा में 62.76%, जम्मू में 66.79%, बांदीपुरा में 64.85%, बारामूला में 55.73% और सबसे अधिक साबा जिले में 73.45% मतदान हुआ।

छोटी बचत योजनाओं पर ब्याज दरों में बदलाव नहीं

नई दिल्ली। केंद्र सरकार की ओर से अक्टूबर से दिसंबर की अवधि के लिए छोटी बचत योजनाओं जैसे पब्लिक प्रोविडेंट फंड और सुकन्या समृद्धि योजना की ब्याज दरों में कोई बदलाव नहीं गया है। वित्त मंत्रालय की ओर से नोटिफिकेशन जारी कर कहा गया है कि वित्त वर्ष 2024-25 की तीसरी तिमाही में सभी छोटी बचत योजनाओं पर ब्याज दरों में कोई बदलाव नहीं किया गया है। इस दौरान दूसरी तिमाही के लिए अधिसूचित की गई ब्याज दरें ही लागू रहेंगी।

जलवायु कार्यकर्ता सोनम वांगचुक हिरासत में

नई दिल्ली। लद्दाख को छठी अनुसूची का दर्जा देने की मांग को लेकर राजधानी दिल्ली तक मार्च करनेवाले जलवायु कार्यकर्ता सोनम वांगचुक को सोमवार को देर रात सिंधु बाईर पर हिरासत में ले लिया गया। दिल्ली पुलिस के अधिकारी ने बताया कि वांगचुक और अन्य लोग सीमा पर रात बिताना चाहते थे, दिल्ली में निषेधाज्ञा लागू होने के कारण उन्हें वापस जाने के लिए कहा गया, लेकिन जब वे नहीं रुके, तो वांगचुक समेत करीब 120 लोगों को हिरासत में लिया गया।

- पेज 12 पढ़ें.

मौसम

शहर	अधिकतम	न्यूनतम
धनबाद	32.4	26.2
जमशेदपुर	34.5	25.3
डालटनगंज	34.3	26.7

तापमान डिग्री सेल्सियस में.

सीएम ने रामगढ़, हजारीबाग, बोकारो को दी 1240.57 करोड़ की सौगात

भाजपा आदिवासी-मूलवासी हितैषी नहीं हो सकती : हेमंत

विशेष संवाददाता। रांची/बोकारो

मुख्यमंत्री हेमंत सोरेन ने पहली अक्टूबर को सौगातों की बारिश की। सोरेन ने मंगलवार को सबसे पहले बोकारो जिले के चंदनकियारी के चंदीपुर मैदान में बोकारो, रामगढ़ और हजारीबाग जिले को 1240 करोड़ 57 लाख रुपये की सौगात दी। उन्होंने 50 विभिन्न योजनाओं का उद्घाटन एवं शिलान्यास किया। इसमें 36 करोड़ 40 लाख रुपये की दो योजनाओं का उद्घाटन और 1204 करोड़ 11 लाख रुपये की 48 योजनाओं का शिलान्यास शामिल रहा। इस मौके पर मंत्री बना गुप्ता, बेबी देवी, विधायक कुमार जयमंगल, विधायक लंबोदर महतो, राज्य पिछड़ा वर्ग आयोग के अध्यक्ष योगेंद्र महतो, राज्य समन्वय समिति के सदस्य राजेश ठाकुर, सचिव अरवा राजकमल और डीआईजी सुरेंद्र कुमार झा सहित कई शामिल हुए।

वहीं, राजधानी रांची के प्रभात तारा मैदान में सीएम ने राज्य की 25 हजार जलसहिया बहनों के बीच जल एवं स्वच्छता के क्षेत्र में झार-जल ऐप के माध्यम से कार्य करने को लेकर स्मार्ट फोन के लिए 12 हजार की राशि हस्तारिक्त की। इतना ही नहीं, ग्राम स्तर पर कार्य कर रही जलसहिया बहनों को प्रतिमाह दो हजार रुपये मानदेय योजना को भी सीएम ने लॉन्च किया।

जलसहिया को स्मार्ट फोन के लिए 12 हजार की राशि हस्तारिक्त

आदिवासी-मूलवासियों की समस्याओं का कर रहे निदान

मुख्यमंत्री हेमंत सोरेन ने कहा कि प्रदेश की सरकार गांव-गांव, टोला-टोला जाकर आदिवासी-मूलवासियों की समस्याओं का निदान कर रही है। बहाली शुरू कर नौकरी दी जा रही है, जबकि भाजपा लोगों को जाति-धर्म में बांटने का काम कर रही है। भाजपा कभी भी आदिवासियों और मूलवासियों को हितैषी नहीं हो सकती। सोरेन ने कहा कि हम एक तरफ झारखंड की चिंता कर रहे हैं, तो भाजपा डेमोग्राफी बदलने का मनगढ़ूत झूठ फैलाकर हिंदू-मुस्लिम के बीच खाई पैदा कर राजनीतिक रोटी सेंकने का काम कर रही है। उन्होंने कहा कि भाजपा को उखाड़ फेंकने से ही झारखंड का भला होगा। मुख्यमंत्री ने कहा कि हम गांव को समृद्ध कर रहे हैं और गरीब को आगे बढ़ाने की दिशा में लगातार काम कर रहे हैं।

-श्रेय पेज 11 पर



कार्यक्रम में लोगों को संबोधित करते सीएम हेमंत सोरेन.

पीएम से आशा है कि हमारा हक 1.36 लाख करोड़ रुपये लौटाएंगे

रांची। प्रधानमंत्री नरेंद्र मोदी के प्रस्तावित झारखंड दौरे के ठीक एक दिन पहले मुख्यमंत्री हेमंत सोरेन ने फिर से केंद्र पर राज्य के 1.36 लाख करोड़ के वकालत का मुद्दा उठाया। सोरेन ने कहा है कि यह पैसा केंद्रीय कोल कंपनियों के पास है। यह राशि नहीं मिलने से झारखंड के विकास में बाधाएं उत्पन्न हो रही हैं।

उन्होंने मंगलवार को 'एक्स' पर लिखा, ये हक समस्त झारखंडियों का है। यह हमारी मेहनत, हमारी जमीन का पैसा है। इसे मांगने के कारण ही मुझे बिना किसी कारण जेल में डाला गया। दो अक्टूबर को जब प्रधानमंत्री झारखंड में होंगे, तो मुझे पूर्ण आशा है कि वे हमारा हक हमें लौटाएं।

पीएम आज झारखंड में, जनजातीय उन्नत ग्राम योजना का शुभारंभ करेंगे

83 हजार करोड़ की योजनाओं की सौगात देंगे प्रधानमंत्री मोदी

प्रमुख संवाददाता। रांची

प्रधानमंत्री नरेंद्र मोदी बुधवार को झारखंड आएंगे। वे दोपहर एक बज कर 10 मिनट पर विशेष विमान से रांची के बिरसा मुंडा एयरपोर्ट पहुंचेंगे। दोपहर 1:30 बजे बिरसा मुंडा एयरपोर्ट से हजारीबाग के लिए हेलीकॉप्टर से रवाना होंगे और 1:55 बजे हजारीबाग पहुंचेंगे। यहां वे विनोबा भावे विश्वविद्यालय परिसर से 33 जनजातीय समूहों के प्रतिनिधियों से संवाद करेंगे। साथ ही साथ 83 हजार करोड़ से अधिक की योजनाओं का उद्घाटन और शिलान्यास करेंगे।

जनजातीय उन्नत ग्राम योजना का करेंगे उद्घाटन : प्रधानमंत्री हजारीबाग में पीएम जनजातीय उन्नत ग्राम योजना का उद्घाटन करेंगे। 79 करोड़ से अधिक की इस योजना के तहत देश भर के 549 जिले के 63 हजार गांवों को कवर किया जाएगा। वहीं झारखंड में 4000 गांवों को कवर किया जाएगा। इस योजना से देश भर के पांच करोड़ आदिवासियों को लाभ होगा।

एकलव्य विद्यालय व जनमन योजना का भी उद्घाटन : जनजातीय समुदायों के शैक्षणिक बुनियादी ढांचे को बढ़ावा देने के लिए पीएम 40 एकलव्य मॉडल विद्यालयों का भी उद्घाटन करेंगे। साथ ही 25 एकलव्य मॉडल विद्यालयों का आधारशिला भी



पीएम का मिनट टू मिनट कार्यक्रम

1:10 बजे - दोपहर को विशेष विमान से रांची एयरपोर्ट पहुंचेंगे।
1:30 बजे - हेलीकॉप्टर से हजारीबाग के लिए रवाना होंगे।
1:55 बजे - जेपीए हेलीपैड पर हेलीकॉप्टर की लैंडिंग होगी।
2:00 बजे - विभावि में आयोजित कार्यक्रम में शामिल होंगे।
2:45 बजे - मटवारी में परिवर्तन यात्रा समापन समारोह में शामिल होंगे।
5:05 बजे - शाम को हेलीकॉप्टर से रांची एयरपोर्ट के लिए रवाना होंगे।
5:30 बजे - रांची एयरपोर्ट पर हेलीकॉप्टर की लैंडिंग होगी।
5:45 बजे - विशेष विमान से दिल्ली के लिए रवाना होंगे।

रखेंगे। इसके साथ ही पीएम जनमन योजना के तहत 1360 करोड़ से अधिक की योजनाओं का उद्घाटन व शिलान्यास करेंगे। इनमें 1380 किलोमीटर सड़क, 120 अंगनवाड़ी केंद्र, 250 मल्टीपरपस केंद्र और 10 छात्रावास भी शामिल हैं।

चाक-चौबंद रहेगी सुरक्षा व्यवस्था : पीएम नरेंद्र मोदी के आगमन को लेकर सुरक्षा व्यवस्था

चाक चौबंद कर दी गई है। रांची जिला प्रशासन ने बिरसा मुंडा एयरपोर्ट के आस-पास के क्षेत्रों में बुधवार को सुबह पांच बजे से रात के 11 बजे तक निषेधाज्ञा लागू कर दी है। एयरपोर्ट के आस-पास के क्षेत्रों में नौ फ्लायिंग जॉन भी घोषित कर दिया गया है। ड्रोन, पैराग्लाइडिंग और हॉट एयर बैलून को उड़ाने पर पूरी तरह से प्रतिबंध लगा दिया है।

एनडीए से अलग लाइन पर चिराग पासवान !

पिता की तरह एक मिनट में मंत्री पद को लात मार दूंगा

एजेंसी। पटना

खुद को मोदी का हनुमान बताने वाले चिराग पासवान मोदी सरकार 3.0 में कई मौकों पर एनडीए से अलग लाइन पर खड़े दिखे हैं। हाल के दिनों लैटरल एंट्री से कोटे के भीतर कोटा तक, कई मुद्दों पर वे एनडीए से अलग रुख दिखा चुके हैं। इस बार चिराग ने एक मिनट में मंत्री पद को लात मार देने की बात कह कर सनसनी फैला दी। पटना के एक मेमोरियल हॉल में पार्टी के एससी-एसटी प्रकोष्ठ की ओर से आयोजित कार्यक्रम में उन्होंने कहा, जिस दिन मुझे लगेगा कि गठबंधन में हम लोगों की बातों को नहीं सुना जा रहा है, उसी वक्त मंत्री पद को छोड़ दूंगा। जैसे भरे पिता ने एक मिनट में मंत्री पद त्याग दिया था।

भाजपा और मोदी पर जमकर बरसे राहुल

...पर किसान कर्ज लेकर ही शादी कर सकता है

एजेंसी। बहादुरगढ़

कांग्रेस नेता राहुल गांधी ने मंगलवार को हरियाणा के बहादुरगढ़ में जनसभा को संबोधित करते हुए भाजपा और पीएम मोदी पर जमकर हमला बोला। लोगों से पूछा कि क्या आपने अंबानी की शादी देखी है। अंबानी ने शादी पर करोड़ों खर्च किए, यह किसका पैसा है, यह आपका पैसा है। आप अपने बच्चों की शादी के लिए बैंक से लोन लेते हैं, लेकिन नरेंद्र मोदी ने ऐसा ढांचा बनाया है, जिसके तहत चुने हुए 25 लोग शादियों पर करोड़ों खर्च कर सकते हैं, लेकिन एक किसान कर्ज में डूब कर ही शादी कर सकता है। यह संविधान पर हमला नहीं है, तो और क्या है।

राहुल गांधी ने कहा कि जब हम सत्ता में आएंगे, तो 1200 रुपये में



कुछ लोग मुझे तोड़ने की कोशिश कर रहे हैं

तो उन्होंने उनकी बात सुनी। चिराग ने क्रीमी लेयर के मुद्दे पर भी पीएम का आभार जताया। कहा, प्रधानमंत्री ने आश्वासन दिया है कि यह लागू नहीं होगा। चिराग पासवान ने कहा कि हम अपने समाज के लोगों के साथ हमेशा चलते रहेंगे, चाहे इसके लिए कोई मेरा विरोध ही क्यों न करे। इस दौरान चिराग ने अपने चाचा पशुपति पारस पर भी निशाना साधा। उन्होंने कहा कि कुछ लोग उन्हें तोड़ने की कोशिश कर रहे हैं।

भारत ने घर में लगातार 18वीं टेस्ट सीरीज जीती



एजेंसी। कानपुर

भारत ने कानपुर के ग्रीन पार्क में बांग्लादेश को पांचवें और अंतिम दिन मंगलवार को सात विकेट से हरा कर दूसरा टेस्ट जीत लिया। इसी के साथ दो मैचों की सीरीज को 2-0 से क्लीन स्वीप कर लिया। भारत की अग्रणी पर में यह लगातार 18वीं टेस्ट सीरीज जीत है, जिसका सिलसिला 2013 में शुरू हुआ था। भारत की अपने टेस्ट

दूसरे टेस्ट में बांग्लादेश को सात विकेट से हराया

इतिहास में यह 180वीं जीत है और वह सर्वाधिक टेस्ट जीतने के मामले में दक्षिण अफ्रीका को पीछे छोड़कर चौथे स्थान पर पहुंच गया है। वहीं, थरुलू मैदान पर लगातार सबसे ज्यादा टेस्ट सीरीज जीतने वाले देशों में भारत पहले स्थान पर बना हुआ है।

-पेज 10 भी देखें

बुलडोजर एक्शन पर सुप्रीम रोक

एजेंसी। नई दिल्ली

सुप्रीम कोर्ट ने बुलडोजर एक्शन मामले पर सुनवाई के बाद फैसला सुरक्षित रख लिया है। फैसला सुनाए जाने तक बुलडोजर एक्शन पर रोक जारी ही रहेगी। जस्टिस बीआर गवई और जस्टिस केवी विश्वनाथन की खंडपीठ ने मंगलवार को इस मामले पर विस्तृत सुनवाई की। सुप्रीम कोर्ट ने कहा कि हम एक धर्मनिरपेक्ष देश हैं। सड़क के बीच धार्मिक निर्माण गलत है।

सुनवाई के क्रम में तीन राज्य उत्तर प्रदेश, गुजरात और मध्य प्रदेश उत्तर-प्रदेश की तरफ से सॉलिसिटर जनरल तुषार मेहता पेश हुए थे। खंडपीठ के सवाल पर मेहता ने भी हामी भरी कि अपराधिक मामले में आरोपी होना बुलडोजर एक्शन का आधार नहीं हो सकता है। जस्टिस बीआर गवई और केवी विश्वनाथन की खंडपीठ अपराध के आरोपी के खिलाफ बुलडोजर कार्रवाई को चुनौती देने वाली याचिकाओं पर सुनवाई

सुप्रीम कोर्ट की तलख टिप्पणी

- केवल आरोपी या दोषी होने के आधार पर तोड़फोड़ नहीं कर सकते
- कोर्ट के निर्देश सभी धर्म-समुदाय पर एक समान रूप से लागू होंगे
- धार्मिक स्थल पब्लिक प्लेस पर हैं, तो जनहित में उसे हटाना ही होगा

देश भर के लिए समान दिशा-निर्देश जारी करेगी कोर्ट : खंडपीठ ने कहा कि केवल इसलिए तोड़फोड़ नहीं की जा सकती कि कोई व्यक्ति किसी अपराध में आरोपी या दोषी है। साथ ही कोर्ट यह सुनिश्चित करेगी कि अनधिकृत निर्माण और सार्वजनिक अतिक्रमण को संरक्षित न किया जाए, कोर्ट देश भर के लिए दिशा-निर्देश जारी करेगी, जो सभी पर समान रूप से लागू होंगे, चाहे उनका समुदाय कोई भी हो। जस्टिस बीआर गवई ने कहा कि इस बात पर भी गौर करना होगा कि तोड़फोड़ का आदेश पारित होने से पहले ही एक सीमित समय होना चाहिए। साल में करीब चार-पांच लाख डिमोलिशन की कार्रवाई होती है। पिछले कुछ सालों का यही आंकड़ा है।

कर रही थीं। जस्टिस गवई ने कहा कि मंदिर, दरगाह या अन्य कोई दूसरा धार्मिक स्थल हो, जहां जनता की सुरक्षा की बात हो और स्थल पब्लिक प्लेस पर हो, तो उसे हटाना ही होगा। जनता की सुरक्षा सर्वोपरि है। लेकिन, अगर 10 दिन का समय मिलेगा, तो लोग कोर्ट का दरवाजा खटखटा सकते हैं।

लड्डु विवाद : राजनीति नहीं, धर्म को टूल बनौकर देश को जलाने की कोशिश थी

सुरजीत सिंह

घटनाक्रम

- मार्च महीने में तिरुपति मंदिर के प्रसाद बनाने के लिए खरीदी गई घी के पैकेज की जांच की गई। जांच में पता चला कि घी में जो फैट है, वह सिर्फ दूध का नहीं है। वह फैट सोयाबिन, पाम ऑयल का हो सकता है।
- जुलाई माह में मंदिर प्रशासन और सरकार के पास रिपोर्ट पहुंच गई।
- दो माह बाद सितंबर में मुख्यमंत्री चंद्रबाबू नायडू ने बयान दिया कि घी में जो फैट मिला है, वह बीफ का है। हिन्दुओं की आस्था से खिलवाड़ किया गया। यह काम पूर्व की जगन मोहन रेड्डी सरकार के कार्यकाल में हुआ। यह वही वक्त है, जब हरियाणा और जम्मू-कश्मीर में चुनाव की प्रक्रिया शुरू हो गई थी।
- चंद्रबाबू नायडू के बयान के बाद वहां के सुपर स्टार अभिनेता और उप मुख्यमंत्री पवन कल्याण सक्रिय हुए। उन्होंने कहा कि वह प्रायश्चित्त करेंगे। इतना ही नहीं उनका एक बयान यह भी आया कि अगर ऐसी घटना मुस्लिम या क्रिश्चियन धर्म के साथ हुआ होता तो देश में हंगामा खड़ा हो जाता। उन्होंने हिन्दुओं

टिप्पणी

से आह्वान किया कि वह विरोध में सड़क पर उतरे। पूर्व मुख्यमंत्री जगनमोहन रेड्डी ने प्रेस कॉन्फ्रेंस करके बताया कि कोई गड़बड़ नहीं है। उन्होंने नायडू के बयान के टार्गेटिंग को लेकर भी सवाल उठाया। घटनाओं का अंतरा मीडिया, खासकर टीवी मीडिया ने इस पर लगातार बहस की। सोशल मीडिया पर देश भर के लोगों ने इस कुकृत्य को लेकर निंदा की, गुस्सा जाहिर करने लगे। देखते-देखते यह देश का सबसे बड़ा मुद्दा बन गया। आईटी सेल सक्रिय हो गया। जिस कंपनी ने घी स्पल्टाई की थी, उसके मालिक को मुस्लिम बताया जाने लगा। ऐसा करने के लिए उसी नाम से पाकिस्तान में रजिस्टर्ड एक कंपनी के नाम का सहारा लिया गया। सच क्या है मंदिर प्रशासन ने पहले ही स्पष्ट किया था कि जिस घी की जांच की गई है, उससे प्रसाद बना ही नहीं था। 30 सितंबर को सुप्रीम कोर्ट ने चंद्रबाबू नायडू को फटकार लगायी और यह सवाल किया कि जब यह तय ही नहीं हुआ है

कि घी में जो फैट मिला है, वह पाम ऑयल, सोयाबिन या बीफ की, तो उन्होंने मीडिया में गैर जिम्मेदाराना बयान क्यों दिया। सुप्रीम कोर्ट ने सुनवाई के दौरान यह भी पाया कि जिस घी को जांच के लिए भेजा गया था, उससे प्रसादम तैयार ही नहीं किया गया था। यानी लड्डु बना ही नहीं था। फिर चंद्रबाबू नायडू ने यह क्यों कहा कि हिन्दुओं की आस्था के साथ खिलवाड़ हुआ। घटनाक्रम, घटनाओं का असर व प्रतिक्रिया और सच सामने आने के बाद क्या यह सवाल नहीं उठाना चाहिए कि क्या यह सब देश के माहौल को खराब करने के लिए किया गया। दो राज्यों में चुनाव के वक्त एक सोची-समझी रणनीति के तहत तो नहीं किया गया। राजनीतिक लाभ के लिए देश को जलाने की कोशिश की गई। यह तो हमें कभी भी पता नहीं चलेगा। क्योंकि ना तो चंद्रबाबू नायडू और ना पवन कल्याण सफाई में कुछ कहेंगे। ना ही दोनों माफी मांगेंगे। ना ही आईटी सेल इसे लेकर कुछ बोलेगा। ना ही इनके खिलाफ कोई जांच होगी और ना ही अदालत जांच के लिए मजबूर करेगी। अगर कुछ दिनों में यह मुद्दा आया-गया हो जायेगा, पर, एक सच यह तो है कि हिंदू धर्म के नाम, हिंदुओं को भड़काने के लिए, हिंदुओं को सड़क पर विरोध प्रदर्शन के लिए उतारने के लिए ही यह सब किया गया। इसके लिए जो भी जिम्मेदार हो, उसे सजा जरूर मिलनी चाहिए।



त्रीफ खबरें

मीर ने सीएम से की अहम मुद्दों पर चर्चा

रांची। मुख्यमंत्री हेमंत सोरेन से मंगलवार को कांके रोड रांची स्थित मुख्यमंत्री आवासीय कार्यालय में झारखंड प्रदेश कांग्रेस प्रभारी गुलाम अहमद मीर, प्रदेश केशव महतो कमलेश एवं विधायक दल के नेता डॉ रामेश्वर उरांव ने मुलाकात की. इस दौरान राज्य में चल रहे विकासात्मक योजनाओं के कार्यान्वयन, जनहित से जुड़े कई अहम मुद्दे एवं राज्य की वर्तमान राजनीतिक परिस्थिति सहित अन्य बिंदुओं पर विस्तृत चर्चा हुई. जानकारी के अनुसार, इन नेताओं के बीच आगामी विधानसभा चुनाव को लेकर सीट शेयरिंग और अन्य चुनावी रणनीति पर चर्चा हुई.

कांग्रेस का चुनावी आगाज आज से

रांची। कांग्रेस के चुनावी अभियान का आगाज राष्ट्रपिता महात्मा गांधी की जयंती दो अक्टूबर को होगा. प्रदेश कांग्रेस प्रवक्ता सोनारी शांति ने बताया कि प्रदेश अध्यक्ष केशव महतो कमलेश द्वारा बापू वाटिका में गांधी की आदमकद प्रतिमा पर माल्यार्पण के पश्चात बीजूपाड़ा में स्वतंत्रता सेनानी सोमा टाना भगत की जयंती पर उनकी प्रतिमा के समक्ष विशाल कार्यक्रम आयोजित किया जाएगा. कार्यक्रम में प्रदेश कांग्रेस अध्यक्ष के अलावा कांग्रेस विधायक दल के नेता डॉ रामेश्वर उरांव, सांसद सुखदेव भगत, कालीचरण मुंडा, बंधु तिवारी सहित मंत्रीगण एवं वरीय नेतागण शामिल होंगे.

रांची में हाईकोर्ट के वकील को मारी गोली

रांची। राजधानी रांची में एक बार फिर से अपराधियों ने गोलीबारी की घटना को अंजाम दिया. मंगलवार शाम हथियारबंद अपराधियों ने झारखंड हाईकोर्ट के अधिवक्ता बबन प्रसाद को उनके घर के पास ही गोली मारकर घायल कर दिया. वे मूल रूप से रात थाना क्षेत्र के ब्रजपुर के रहनेवाले हैं. घटना के संबंध में बताया जाता है कि अधिवक्ता हाईकोर्ट से अपने घर लौट रहे थे. इसी दौरान पहले से घात लगाकर बैठे अपराधियों ने पीछे से उन्हें गोली मारी दी. गोली उनकी पीठ में लगी है. घायल अवस्था में उन्हें इलाज के लिए रिस्स में भर्ती कराया गया है. वहीं घटना की सूचना मिलने के बाद पुलिस ने मौके पर पहुंचकर मामले की जांच की. अधिवक्ता को गोली मारने की सही वजह सामने नहीं आ पायी है.

हजारीबाग और लातेहार में उग्रवादियों और अपराधियों का उत्पात, कोल वाहनों में आगजनी और लेवी के लिए फायरिंग

केरेडारी परियोजना में उग्रवादियों ने पांच हाइवा में लगाई आग

- एनटीपीसी कोल माइंस से कोयला दुलाई में लगी हुई थी पांचों हाइवा
- चार दिन पूर्व ट्रांसपोर्टिंग कंपनी के ऑफिस में हुई थी गोलीबारी की घटना



केरेडारी-टंडवा मुख्य मार्ग पर जलता हाइवा.

जिले में एक बार फिर उग्रवादियों का उत्पात देखने को मिला है. यहां केरेडारी थाना क्षेत्र के केरेडारी-टंडवा मुख्य मार्ग पर स्थित डाम्बाबागी में सोमवार की देर रात करीब दो बजे हथियारबंद उग्रवादियों ने केरेडारी एनटीपीसी कोल माइंस से कोयला दुलाई में लगी पीएनएम कंपनी के पांच हाइवा को आग के हवाले कर दिया. जिन पांच हाइवा में आगजनी की गयी है, उसमें तीन में ओडिशा और दो

वाहनों में झारखंड के हजारीबाग के नंबर हैं. इस घटना में पांचों वाहनों की केबिन और इंजन जल कर राख हो गयी है. हथियारबंद उग्रवादियों ने भय उत्पन्न करने के लिए एक वाहन में दो-तीन राउंड फायरिंग भी की है. हालांकि इस घटना को उग्रवादियों ने अंजाम दिया है या फिर अपराधियों ने, पुलिस दोनों पहलुओं की जांच कर रही है.

पुलिस ने घटनास्थल से खोखा बरामद किया

हाइवा चालकों ने बताया कि देर रात करीब रात 2.30 बजे एक दर्जन से अधिक संख्या में हथियारबंद अपराधी आए और उनके साथ मारपीट की. इसके बाद पांच हाइवा को आग के हवाले कर दिया. घटना की सूचना मिलते ही केरेडारी थाना प्रभारी अजीत कुमार दल-बल के साथ घटनास्थल पर पहुंचे. वहीं फायर ब्रिगेड की गाड़ी भी मौके पर पहुंची और हाइवा में लगी आग को बुझाया. मौके पर हजारीबाग एसपी अरविंद कुमार सिंह, डीएसपी कुलदीप कुमार और इंस्पेक्टर अनिल कुमार भी पहुंचे. पुलिस ने घटनास्थल से खोखा भी बरामद किया. बता दें कि चार दिन पहले भी हथियारबंद अपराधियों ने एक ट्रांसपोर्टिंग कंपनी के कार्यालय में घुस कर गोलीबारी की घटना को अंजाम दिया था. पुलिस जांच में जुटी हुई है.

बालूमाथ में कोयला लदे हाइवा को अज्ञात अपराधियों ने फूंक दिया

बालूमाथ (लातेहार)। सीसीएल द्वारा संचालित मगध परियोजना के चमातु स्थित 20 नंबर कोटा के पास कोयला लदे हाइवा में सोमवार की देर रात अपराधियों ने आग लगा दी. इस घटना में हाइवा समेत कोयला जल गया. हाइवा पीएनएम कंपनी की है. कंपनी के तरुण सिंह ने बताया कि कोयला लदा हाइवा का चालक कोटा में वजन कराने के बाद गाड़ी को सड़क किनारे खड़ा कर पेपर लेने ऑफिस गया था. इसी दौरान चार-पांच अज्ञात लोग हाइवा के समीप पहुंचे और उसमें आग लगा कर मौके से फरार हो गए. स्थल पर पेट्रोल का



गैलन भी पाया गया है. कंपनी के उच्च अधिकारी आगे की कार्रवाई कर रहे हैं. बालूमाथ थाना प्रभारी विक्रान्त कुमार उपाध्याय ने बताया कि रात में घटना हुई है. प्राथमिक दर्ज कर आगे की कार्रवाई की जा रही है. ज्ञात हो कि फूलबंसिया और बालूमाथ रेलवे साइडिंग में

पीएनएम कंपनी की थी हाइवा, जांच में जुटी पुलिस

चमातु स्थित 20 नंबर कोटा के पास जला हुआ हाइवा.

कोयले में मिलावट करने के मामले में उक्त कंपनी पर खनन विभाग के द्वारा बरियतु थाने में प्राथमिककी दर्ज कराई गई थी. घटना के बाद क्षेत्र में कई तरह की चर्चा है. जांच के बाद ही स्पष्ट हो पायेगा कि घटना को अंजाम देने वाले कौन लोग हैं?

खनन रॉयल्टी के बकाया पर झामुमो की पीएम को चेतावनी, कहा दिल्ली में उजाला रखना है, तो चौहद्दी बांधने पर मजबूर न करें

विशेष संवाददाता। रांची

खनन रॉयल्टी का बकाया एक लाख छतरी हजार करोड़ मामले पर झामुमो ने सख्त रूख अपना लिया है. पार्टी ने प्रधानमंत्री नरेंद्र मोदी को आगाह करते हुए कहा कि हम खैरत नहीं मांग रहे हैं. अपना हक मांग रहे हैं. हम लड़ कर, संघर्ष कर के हर चीज लेना जानते हैं, झारखंड का गठन इसका प्रमाण है. अगर दिल्ली में उजाला कायम रखना है, तो हमें झारखंड की चौहद्दी बांधने पर मजबूर न करें. हमें सौगात नहीं, अपना हक चाहिए. हमारा पैसा पूंजीपतियों, अडानी और अंबानी को देने को देने के लिए नहीं है. ये बातें झामुमो के महासचिव एवं प्रवक्ता सुप्रियो भट्टाचार्य ने पार्टी कार्यालय में प्रेस वार्ता के दौरान कही.



- झारखंड को उनके हक का ऐलान कर दें पीएम मोदी
- झामुमो ने कांग्रेस प्रभारी के बयान पर किया पलटवार

झारखंड में सिंगल डिजिट में रहेगी भाजपा

सुप्रियो ने कहा कि झारखंड में भाजपा को जो मुद्दे उठाने हैं, उठाते रहें. जितना जरूर घोलना है, घोलते रहें. जितना झूठ-सच बोलना है, बोलते रहें. इन सबसे कोई फर्क नहीं पड़ता है. हरियाण और महाराष्ट्र में तो उसका रिजल्ट अंकित हो चुका है. झारखंड में इन राज्यों से भी बुरी स्थिति होगी. यहां पर भाजपा सिंगल डिजिट में रहेगी और पुनः हेमंत सोरेन को नेतृत्व में सरकार बनेगी. रही बात घुसपैट की, तो बुधवार को मंच में पीएम के साथ सारे घुसपैटिये ही रहेंगे.

हेमंत का नेतृत्व स्वीकार नहीं, तो अकेले सक्षम

सुप्रियो ने प्रदेश कांग्रेस प्रभारी गुलाम अहमद मीर के बयान पर पलटवार करते हुए कहा कि किसी को अगर हेमंत सोरेन का नेतृत्व मंजूर नहीं है, तो हमारी पार्टी भी सभी 81 सीटों पर चुनाव लड़ने को तैयार है, जिसमें हम 55 सीट जीतने में सक्षम हैं. हमारे उपर भी पार्टी कार्यकर्ताओं को दबाव है. हम चाहते हैं कि इंडिया गठबंधन मजबूती के साथ चुनाव लड़े, मगर कोई भी झामुमो को कमजोर समझने की धूल न करे. कांग्रेस को 2009, 2014 और 2019 नहीं भूलना चाहिए. यह सरकार गठबंधन के तहत अच्छा काम कर रही है.

नो फ्लाइंग जेन जैसे हालात न हों, आयोग तय करें

उन्होंने कहा कि प्रधानमंत्री की सुरक्षा किसी भी राज्य सरकार को चुनना पड़ेगी. इसमें कोई कोटाही नहीं बरती नहीं जाती है. मगर यह भी सच है कि चुनाव के पहले और चुनाव के दौरान प्रधानमंत्री का झारखंड दौरा बढ़ जाता है. अभी तो चलेगा, मगर चुनाव में नो फ्लाइंग जेन की स्थिति नहीं बने, यह चुनाव आयोग सुनिश्चित करे. हमने चुनाव आयोग के साथ मीटिंग में भी सभी दलों को समान ग्राउंड मिले, इसकी गुंजायिश कर चुके हैं.

उन्होंने कहा कि प्रधानमंत्री की सुरक्षा किसी भी राज्य सरकार को चुनना पड़ेगी. इसमें कोई कोटाही नहीं बरती नहीं जाती है. मगर यह भी सच है कि चुनाव के पहले और चुनाव के दौरान प्रधानमंत्री का झारखंड दौरा बढ़ जाता है. अभी तो चलेगा, मगर चुनाव में नो फ्लाइंग जेन की स्थिति नहीं बने, यह चुनाव आयोग सुनिश्चित करे. हमने चुनाव आयोग के साथ मीटिंग में भी सभी दलों को समान ग्राउंड मिले, इसकी गुंजायिश कर चुके हैं.

इधर-उधर की बातें नहीं, हमें कोई सौगात नहीं चाहिए. बुधवार को मंच से प्रधानमंत्री को हमारे

बकाया को लेकर घोषणा करना ही होगा. क्योंकि इस पैसे का इस्तेमाल युवाओं, बेरोजगारों, महिलाओं, किसानों, मजदूरों के लिए चलाए जा रहे योजनाओं के लिए जरूरी है.

रांची से लापता हुए चार बच्चे सिमडेगा से बरामद

संवाददाता। रांची

रांची रेलवे स्टेशन से पांच दिन पहले लापता चार बच्चों को सिमडेगा से बरामद कर लिया गया है. जानकारी के मुताबिक, चारों बच्चे रेलवे स्टेशन से ट्रेन पकड़ कर सिमडेगा चले गये थे. बानो स्टेशन पर आरपीएफ के जवानों ने चारों बच्चों देखा, तो पूछा कि कहा जा रहे हो. बच्चों ने कुछ

जवाब नहीं दिया, तो आशंका होने पर आरपीएफ के जवानों ने चारों बच्चों को ट्रेन से उतारा और आरपीएफ पोस्ट में रखा. इसके बाद सिमडेगा सीडब्ल्यूसी से संपर्क किया और बच्चों को सौंप दिया. चारों बच्चों के परिजन ने दर्ज कराई थी रिपोर्ट : चारों बच्चों के परिजनों ने सोमवार को चुटिया थाना में बच्चों के लापता होने की रिपोर्ट दर्ज



कराई थी. चुटिया थाना पुलिस ने इसकी जानकारी वरीय पुलिस अधिकारी को दी. सिटी एसपी राज कुमार मेहता ने डीएसपी केवी रमन

को त्वरित टीम बना कर कार्रवाई का निर्देश दिया. देर रात पुलिस को सभी बच्चों को सिमडेगा में होने की जानकारी मिली. इसके बाद चुटिया थाना की पुलिस सिमडेगा पहुंची और सिमडेगा सीडब्ल्यूसी से कागजी कार्रवाई के बाद चारों बच्चों को लेकर रांची लेकर आ गई. सभी बच्चे अरगोड़ा इलाके में कचरा चुनने वाले बताये जा रहे हैं.

टंडवा : नो एंट्री लागू व कोल ट्रांसपोर्टिंग को पब्लिक रूट प्रतिबंधित करने की मांग

15 गांव के लोगों ने समाहरणालय घेरा

संवाददाता। चतरा

ट्रांसपोर्टिंग और आम सड़क को अलग करने की मांग को लेकर टंडवा के 15 गांव के ग्रामीणों ने मंगलवार को समाहरणालय का घेराव किया. प्रदर्शनकारियों ने स्थानीय प्रशासन से टंडवा में नो एंट्री लागू करने तथा कोल ट्रांसपोर्टिंग को पब्लिक रूट से नहीं किए जाने की अपील की.



चतरा समाहरणालय के बाहर प्रदर्शन करते टंडवा के 15 गांवों के लोग.

एसडीओ ने दिया मांगों पर विचार करने का भरोसा

चतरा एसडीओ ने प्रदर्शनकारियों को आश्वासन दिया कि उनकी मांगों पर गंभीरता से विचार किया जाएगा. एसडीओ ने सभी लोगों को शांतिपूर्ण तरीके से वापस जाने की अपील की. ग्रामीणों ने प्रशासन के आश्वासन पर चेतावनी भरे लहजे में कहा कि अगर उनकी मांगों पर गंभीरता से विचार नहीं हुआ, तो वे फिर से सड़कों पर उतरेंगे, मांगें पूरी होने तक वापस नहीं जाएंगे.

रवि भारती। रांची

जुडको की टीम ने एक लंबी लकीर खींच दी है. रिकॉर्ड दो साल में कांटाटोली फ्लाइओवर का निर्माण कार्य पूरा किया है. जुडको ने फ्लाइओवर निर्माण का जिम्मा मेसर्स दिनेशचंद्र अग्रवाल एसोसिएट इंफ्रास्ट्रक्चर लिमिटेड को सौंपा था. अब सीएम हेमंत सोरेन के निर्देशन और नगर विकास सचिव सुनील कुमार की देख-रेख में बहुबाजार कांटाटोली शांति नगर फ्लाइओवर बनकर तैयार है. चार अक्टूबर को इसका उद्घाटन होगा.

लंबी लकीर

पूर्वी भारत का पहला प्रीकास्ट सेगमेंटल बॉक्स गडर प्रणाली का है कांटाटोली फ्लाइओवर जुडको ने रिकॉर्ड दो साल में पूरा किया फ्लाइओवर का काम फ्लाइओवर है. इसमें 486 प्रीकास्ट सेगमेंटल बॉक्स लगे हैं. 42 स्पैन (पोलर) पर सेगमेंटल बॉक्स टिके हैं. इसकी लंबाई 2.4 किलोमीटर है. इस पर कुल 224 करोड़ रुपए खर्च किए गए हैं. ब्रिज पर 125 विजली के खंभे भी लगाए गए हैं. जुडको की इस टीम ने योजना को धरातल पर उतारा : जुडको की जिस टीम ने फ्लाइओवर को धरातल पर उतारा, उनमें रमेश कुमार (पूर्व परियोजना निदेशक, तकनीक), गोपालजी (परियोजना निदेशक तकनीक), पूर्व महाप्रबंधक वीरेंद्र कुमार कुमा (परिवहन), विनय कुमार महाप्रबंधक (परिवहन), अभिनंद कुमार (सहायक महाप्रबंधक), शोतांशु वैभव (परियोजना

लंबी लकीर पूर्वी भारत का पहला प्रीकास्ट सेगमेंटल बॉक्स गडर प्रणाली का है कांटाटोली फ्लाइओवर

जुडको ने रिकॉर्ड दो साल में पूरा किया फ्लाइओवर का काम

पांच अप्रैल 2022 को मिला था कार्यदिश



प्रबंधक), नयन मोदक (परियोजना प्रबंधक), प्रत्युष आनंद झा (उप परियोजना प्रबंधक), विनय कुमार शील (सहायक परियोजना प्रबंधक), राहुल मिश्र सहायक

इनका भी रहा योगदान

डीआरए एजेंसी के समन्वयक प्रशांत कुमार, वरीय परियोजना प्रबंधक रामप्रवेश, गुणवत्ता अभियंता सुमित कुमार, साइट अभियंता मुकेश कुमार व दीपक कुमार और एजीएम नितिन मिश्र का योगदान रहा.

कर्मल राजीव भटनागर, आकाश कुमार, श्रीकांत कुमार और कैशिक कुमार नेम ने परमेशों के रूप में अहम भूमिका निभाई.

लोहरदगा दुर्गा पूजा समितियों के संग प्रशासनिक अधिकारियों ने की बैठक,दिए कई दिशा-निर्देश आपसी भाईचारागी के साथ मनाएं दुर्गा पूजा : अपर समाहर्ता

संवाददाता। लोहरदगा

दुर्गा पूजा को लेकर सभी दुर्गा पूजा समितियों के अध्यक्ष, सचिव व स्वयंसेवकों के साथ जिला प्रशासन ने बैठक कर कई दिशा निर्देश दिए, बैठक नगर भवन लोहरदगा में हुई, बैठक में अपर समाहर्ता जीतेन्द्र मुंडा ने कहा कि बीते वर्षों की तरह ही इस वर्ष भी दुर्गा पूजा हर्षोल्लास के साथ मनाया जाएगा, जिला प्रशासन ने इसकी पूरी तैयारी कर ली है, इस दौरान सुरक्षा के व्यापक बंधन रहेंगे, अपर समाहर्ता ने कहा कि पूजा पंडालों में तैनात स्वयंसेवक अपनी जिम्मेवारी तत्परता से कार्य करें, उनकी तत्परता और सेवा की भावना

▶▶ हाई साइड में डीजे बजाने वाले पर होगी कार्रवाई : एसडीओ

▶▶ प्रशासन दुर्गापूजा शांतिपूर्ण तरीके से संपन्न कराने को तैयार : डीएसपी

से ही पूजा संपन्न हो पाती है, जिला में नियंत्रण कक्ष स्थापित है जो पूजा के दौरान भी सक्रिय रहेगा, पंडालों में डंडाधिकारी और पुलिस पदाधिकारी



बैठक को संबोधित करते एसडीओ अमित कुमार.

भी अपनी ड्यूटी निभाएंगे और पूजा समितियों के संपर्क में रहेंगे, असामाजिक तत्वों की पहचान स्वयंसेवक करेंगे, प्रशासनिक शिथिलता कतई बर्दाश्त नहीं की जाएगी, पूजा पंडालों में आग लगने या शॉर्ट सर्किट की घटना से बचाव के लिए आवश्यक उपकरण अवश्य

रखें, बालू से भरी बाल्टी का उपयोग भी ऐसे समय में किया जा सकता है, डीएसपी मुख्यालय समीर कुमार तिकी ने कहा कि पूजा पंडालों में सभी समितियों श्रद्धालुओं के लिए अलग-अलग प्रवेश व निकास द्वार की व्यवस्था रखेंगे, महिला और पुरुषों के लिए अलग-अलग पंक्तियां होंगी, भीड़-भाड़ वाले स्थान के लिए सीसीटीवी अतिरिक्त लगवाना सुनिश्चित करेंगे,एसडीओ अमित कुमार ने कहा कि पूजा के लिए प्रशासन पूरी तरह से मुस्तैद है, उन्होंने कहा कि डीजे संचालक 30 से 40 डेसीबल से अधिक ध्वनि में सिस्टम नहीं बजाएंगे, जो भी स्वयंसेवक होंगे उनकी एक डेस

सुनिश्चित करेंगे ताकि उनकी पहचान आसान हो सके, स्वयंसेवकों के महिला स्वयंसेवक भी हों ताकि महिलाओं की सहायता करने में आसानी हो, कलश यात्रा और प्रतिमा विजयन के दिन जो निर्धारित रूट है उसका पालन किया जाए, इस दौरान डीजे में कोई भी भड़काऊ गाना नहीं बजाया जाय जिससे विधि-व्यवस्था व शांति बनाये रखने में किसी प्रकार की दिक्कत हो, रात्रि 10 बजे से सुबह 6 बजे तक डीजे का प्रयोग नहीं किया जाय, बैठक में सभी कार्यपालक दंडाधिकारी, सभी अंचल अधिकारी, नगर प्रशासक, सभी थाना प्रभारी और पूजा समितियों के अध्यक्ष, सचिव व स्वयंसेवक उपस्थित थे.

न्यूज अपडेट

हमें हमेशा बुजुर्गों का सम्मान करना चाहिए: सीएस



सिमडेगा। विश्व बुजुर्ग दिवस के अवसर पर सिमडेगा सदर अस्पताल के सभागार में कार्यक्रम का आयोजन किया गया, कार्यक्रम की शुरुआत सिविल सर्जन डॉ रामदेव पासवान, जिला एससीडी पदाधिकारी डॉ. खीरत आनंद खाखा और बुजुर्गों ने दीप प्रज्वलित कर शुरुआत की, सिविल सर्जन ने कहा कि बुजुर्ग समाज के बरगद के रूप में हैं, और हमें हमेशा उनका सम्मान करना चाहिए, वहीं बुजुर्ग दिवस के मौके पर उपायुक्त अजय कुमार सिंह ने गालू टोली निवासी 101 वर्षीय वृद्ध रंथु साहू को बुके और फल देकर सम्मानित किया, उन्होंने विधानसभा चुनाव में मतदान करने की अपील की और बताया कि यदि कोई मतदान केंद्र तक नहीं पहुंच पाता है, तो निर्वाचन विभाग घर आकर भी वोट लेने की सुविधा प्रदान करेगा.

युवा कांग्रेस के कार्यकारी जिलाध्यक्ष हुए सम्मानित



लोहरदगा। सदर अस्पताल लोहरदगा में प्रभारी सिविल सर्जन डॉ शंभु चौधरी के निर्देशानुसार ब्लड डोनेशन कैम्प में ब्लड प्रभारी उमेश यादव के द्वारा युवा कांग्रेस कार्यकारी जिलाध्यक्ष गुलाम जिलानी को शॉल शौल्ड और सर्टिफिकेट देकर सम्मानित किया गया, सम्मानित होने के पश्चात युवा कांग्रेस के कार्यकारी जिलाध्यक्ष गुलाम जिलानी ने कहा कि भारतीय युवा कांग्रेस इंडिया का सबसे बड़ा युवा संगठन है, जो नीचे तबका के लोगों को उत्थान के लिए हमेशा खड़ा रहती है, गुलाम जिलानी ने कहा कि कभी भी किसी तरह के भेद-भाव ना करते हुए युवा कांग्रेस लोहरदगा जिला में सैकड़ों परतबा रक्तदान कर लोगों को मदद और जान बचाने का कार्य करते आ रही है और आगे भी करते रहेंगे.

वृद्धजनों की सेवा सबसे बड़ी सेवा है: मनोरमा एक्का



लोहरदगा। होप संस्था द्वारा संचालित स्वपोषित वृद्ध आश्रम में अंतरराष्ट्रीय वृद्धजन दिवस मनाया गया, इस अवसर पर वृद्ध आश्रम में रह रहे वृद्धों के साथ पूरी होप टीम मिलकर वृद्धों के बेहतर स्वास्थ्य के लिए प्रार्थना किया, मौके पर होप संस्था की मनोरमा एक्का ने सभी कार्यक्रमों को प्रोत्साहित किया कि हमारे आस-पास जो भी बुजुर्ग हैं, उन्हें विशेष देख-भाल की आवश्यकता है, उनके प्रति संवेदनशील हो तथा जितना संभव हो सके उनका सहयोग करें, उन्होंने आश्रम में रह रहे वृद्धों को प्रोत्साहित करते हुए कहा कि आप सभी बुजुर्ग का जीवन महत्वपूर्ण है, सभी मिलकर केक काटकर एक दूसरे को शुभकामनाएं दिया, इस बीच होप की मैनेजिंग ट्रस्टी मनोरमा एक्का ने कहा कि यह दिन पूरे विश्व में मनाया जाता है, मौके पर इस होप से अरविंद वर्मा, उज्जवल कुशवाहा, सुशीला उरांव, निमिथियस कुजुर, एवं आश्रम में रह रहे वृद्ध जन उपस्थित थे.

आप कार्यकर्ताओं ने बीडीओ को सौंपा मांगपत्र



मझिआंव(गढ़वा)। गढ़वा जिले के बरडीहा प्रखंड के बीडीओ को उपायुक्त के नाम एक जापन आप नेता डॉ मसरूर अहमद खां के नेतृत्व में सौंपा गया, बीडीओ को दिए गए जापन में एसबीआई बरडीहा को बरडीहा में संचालित करने व मझिआंव प्रखंड में दो जगहों पर एसबीआई का नया ब्रांच खोलने का मांग किया गया है, बीडीओ को दिए गए जापन में यह जिक्र किया गया है कि मझिआंव प्रखंड में आज भी विकसित दौर में एसबीआई का एक भी ब्रांच नहीं खुला है, बरडीहा प्रखंड में संचालित एसबीआई को ही मझिआंव स्थानांतरित कर दिया गया है जिससे बरडीहा प्रखंड के लोगों को मझिआंव में आकर वित्तीय कार्यों को निष्पादित करते हैं, जापन के माध्यम से उन्होंने 30 दिनों के अंदर मझिआंव प्रखंड में दो जगहों पर एसबीआई का नया ब्रांच खोलने व एसबीआई बरडीहा को बरडीहा में ही संचालित करने का मांग किया गया है.

सेवानिवृत्त जवान पहुंचा गांव , हुआ भव्य स्वागत



लोहरदगा। भारतीय सेना से सेवानिवृत्त होने पर हिरही पंचायत के भदुवापारा निवासी सुकरा उरांव का गांव पहुंचने पर ग्रामीणों द्वारा बाजे गाजे के साथ स्वागत किया, भदुवापारा चौक से घर तक इंडियन आर्मी सुकरा उरांव की आगवानी तमाम युवक, युवतियों, बड़े बुजुर्गों के द्वारा किया गया, गांव वालों द्वारा भव्य तरीके से स्वागत देख कर सेवानिवृत्त जवान सुकरा उरांव ने कहा कि हमारा गांव छोटा जरूर है, परंतु गांव वालों का दिल काफी बड़ा है, सबों ने मेरे सेवानिवृत्त को एक उत्सव के रूप में मनाया है यह मुझे ताउम्र याद रहेगा, जब मैं देश सेवा के लिए आज से सन 2000 ई में गया था, अब गांव के लोगों के कार्य करेगा, युवा शक्ति में भटकाव नहीं हो, देश हित में युवा शक्ति कार्य करें, मौके पर पंचायत समिति सदस्य फूलमनी उरांव, बबलू उरांव समेत बड़ी संख्या में ग्रामीण मौजूद थे.

पोस्टमास्टर की पत्नी को अनुकंपा के आधार पर नौकरी दें : बिंदेश्वर



मृत पोस्टमास्टर के घर पर ग्रामीणों की उमड़ी भीड़.

संवाददाता। भंडारा/लोहरदगा जिले के भंडरा प्रखंड क्षेत्र अंतर्गत जमगाईं निवासी पोस्टमास्टर जमधारी उरांव का इलाज के लिए रिस्स ले जाने के क्रम में मृत्यु की सूचना पाकर भाजपा अनुसूचित जनजाति मोर्चा के प्रदेश महामंत्री बिंदेश्वर उरांव पीड़ित परिवार से मिलने जमगाईं गांव पहुंचे, मौके पर बिंदेश्वर उरांव ने उनके परिजनों से मुलाकात कर डार्वंस बंधाया और हर मुभव सहायता करने की बात कही, मौके पर श्री उरांव को ग्रामीणों ने बताया पोस्टमास्टर जमधारी की तबियत आसन्नक खराब हुआ तत्काल इलाज के लिये लोहरदगा सदर अस्पताल ले जाया गया, जहां चिकित्सकों ने इलाज के दौरान स्थिति गंभीर देखते हुए तत्काल

अभिमन्यु सिंह ने विधायक रामचंद्र चंद्रवंशी की खोली पोल विश्रामपुर में बिना टेंडर विधायक लगवा रहे शिलापट्ट : अभिमन्यु

संवाददाता। विश्रामपुर(पलामू)

विश्रामपुर विधानसभा के युवा समाजसेवी अभिमन्यु सिंह ने अपने विश्रामपुर कार्यालय में मंगलवार को प्रेसवार्ता का आयोजन किया, जिसमें विश्रामपुर के भाजपा विधायक रामचंद्र चंद्रवंशी पर जनता के आंख में फिर से धूल झाँककर ठगने का गंभीर आरोप लगाया है, प्रेस वार्ता को संबोधित करते हुए युवा समाजसेवी श्री सिंह ने कहा कि चुनाव जीतने के बाद क्षेत्र से नदारद रहने वाले विश्रामपुर विधायक अपने दस-बोस समर्थकों के साथ जगह-जगह बिना टेंडर प्रक्रिया के योजनाओं का झूठा शिलान्यास करते फिर रहे हैं, विधानसभा चुनाव से पूर्व हड़बड़हट में सड़क निर्माण योजना टेंडर बैगर किसी संवेदक को कार्य आवंटित होने से पहले ही बरीर अधिकारी, और बिना ठेकेदार की मौजूदगी में अपने नाम का शिलापट्ट घूम-घूमकर लगा रहे हैं, इतना ही नहीं बिना प्राक्कलन राशि की जानकारी दिए निवेदक में कार्यपालक अभियंता का पदनाम लिखवाकर विधायक और उनके समर्थक असंवैधानिक कार्य भी कर रहे हैं, बताया कि कार्यपालक अभियंता ने मौखिक रूप से विधायक को शिलापट्ट लगाने की मनाही कर दी है, लेकिन हताश निराश विधायक झूठा शिलान्यास कर अपने नाम का अवैध शिलापट्ट लगाने से हर रोज



प्रेस कॉन्फ्रेंस को संबोधित करते अभिमन्यु सिंह व अन्य.

खास बातें

- कार्यपालक अभियंता ने विधायक को शिलापट्ट लगाने से मना किया
- विधायक व उनके समर्थक असंवैधानिक कार्य भी कर रहे हैं

छलावे को अभिमन्यु सिंह ने उजागर करते हुए बताया कि जिस सड़क की ओर दस साल के कार्यकाल में विधायक वोट मांगने के अलावा झाँकी मारने भी नहीं गए, उस सड़क को नीजी खर्च से जनता के चनेने लायक अंजु सिंह ने बनवाया, पांच साल से गुमशुदा विधायक उन्हें सड़क का चुनाव से दस दिन पहले ताबड़तोड़ झूठा शिलान्यास करके जनता के आंखों में धूल झाँकने का काम कर रहे हैं, विभाग से टेंडर हो रहे सड़क निर्माण योजना की सूची निकाल कर जगह-जगह योजनाओं का शिलापट्ट लगाने से उनके भ्रष्ट

कार्यकाल पर पर्दा नहीं पड़ेगा, पांच साल जनता के बीच रहकर सच्चाई बताने का काम टीम अंजु सिंह ने किया है, प्रेसवार्ता में अंजु अभिमन्यु सिंह टीम के नेता नईमुदीन अंसारी, अध्यक्ष श्याम बिहारी विश्वकर्मा, प्रभारी सलीमुदीन अंसारी, ग्रामीण अध्यक्ष ओम प्रकाश पांडेय उर्फ गूडू पाण्डेय, ददई ठाकुर, सुरेश चौधरी, जनेश्वर यादव, विजय यादव, राहुल ठाकुर, प्रवीण सिंह, कारू सिंह, बंधु चौधरी, सुनील चंद्रवंशी, चंदन कुमार चंद्रवंशी, उस्मान अंसारी लालदेव यादव, अनिल ठाकुर, सतेंद्र पाण्डेय, अनिल बैठा आदि मौजूद थे.

मुस्लिम समुदाय ने आक्रोश मार्च निकाला

संवाददाता। सिमडेगा सिमडेगा में मुस्लिम समुदाय ने स्वामी रामगिरी के विवादित बयानों के खिलाफ आक्रोश मार्च निकाला, लोग अपने प्रतिष्ठानों को बंद कर शहर में पदयात्रा करते हुए नारेबाजी कर रहे थे, उन्होंने स्वामी रामगिरी की गिरफ्तारी और मुफ्ती सलमान अजहरी की रिहाई की मांग की, इस प्रदर्शन में हजारों की संख्या में लोग



शामिल हुए, जो अपनी आवाज उठाने के लिए एकजुट हुए.

महिलाओं ने पंचायत सेवक और मुखिया प्रतिनिधि पर पैसे मांगने का आरोप लगाया

कांडी। प्रखंड क्षेत्र अंतर्गत बलियारी पंचायत के टोला बुनियाद बिगहा की दो महिलाओं ने प्रखण्ड प्रमुख को लिखित आवेदन देकर आवास योजना में पैसा मांगने का आरोप पंचायत सेवक व मुखिया प्रतिनिधि पर लगाया है, बलियारी गांव के टोला बुनियाद बिगहा निवासी लालों देवी पति देवनन्दन मेहता व सोना देवी पति हरिनन्दन पासवान ने कांडी प्रखंड प्रमुख सत्येंद्र पांडेय उर्फ पिंकू पाण्डेय के कार्यालय में आकर न्याय का गुहार लगाई, उन्होंने बताया कि बलियारी पंचायत के पंचायत सेवक संजीव ठाकुर, मुखिया प्रतिनिधि ललन कुमार मेहता एवं मुखिया के सहयोगी जिलानी राइज तिनो व्यक्ति संफेद बोलोरो गाड़ी से उतरकर हमारे घर पर आए और बुलाकर बोले कि घर बन रहा है तो मैं बोली कि हां बन रहा है, पिंथिल लेवल तक कर दी हूँ, तभी पीकेट से मोबाइल निकाल कर हमको खड़ा कर फोटो लिए उसके बाद बोले कि फोटो का खर्चा दीजिए,

युवाओं को प्रोत्साहित करने का उत्तम माध्यम है खेल : अभिनव सिद्धार्थ

संवाददाता। लोहरदगा प्रखंड के गंगुपारा ग्राम में आयोजित स्व: गोपाल उरांव फुटबॉल टूर्नामेंट का समापन समारोह हर्षोल्लास के साथ संपन्न हुआ, इस अवसर पर मुख्य अतिथि के रूप में भारतीय युवा कांग्रेस के राष्ट्रीय सचिव अभिनव सिद्धार्थ भगत उपस्थित रहे, उनका स्वागत ग्रामवासियों और खिलाड़ियों ने भव्य रूप से किया,समारोह को संबोधित करते हुए, अभिनव सिद्धार्थ भगत ने युवाओं को खेलों में भाग लेने के लिए प्रेरित किया, उन्होंने कहा, "खेल केवल शारीरिक और मानसिक विकास का साधन नहीं है, बल्कि यह समाज में भाईचारा और एकता की भावना भी उत्पन्न करता है इसके साथ ही, श्री भगत ने एक महत्वपूर्ण घोषणा करते हुए कहा कि वह गंगुपारा गांव के फुटबॉल मैदान के विस्तार और एक मिनी स्टेडियम के निर्माण के लिए हससंभव सहायता प्रदान करेंगे, सभी टीमों को ट्रॉफी और



पुरस्कार देकर सम्मानित किया गया, श्री भगत ने विजेताओं को बधाई देते हुए कहा कि इस प्रकार के आयोजन युवाओं को प्रोत्साहित करने का उत्तम माध्यम है, जो देश के भविष्य निर्माण में महत्वपूर्ण भूमिका निभाते हैं,मौके पर मुख्य रूप से बदला पंचायत मुखिया दिलीप उरांव, निमानी पंचायत मुखिया मुन्नी उरांव, हिंडाको इंस्टीट्यूट के माईंस मैनेजर राजकुमार सिन्हा, सीएसआर पहाड़िकारी भास्करसिन्हा, आशीष कुमार, रूपक दुबे, रानी कुमारी माईनिंग इंजीनियर, मलम कुमार आदि मौजूद थे.

साइकिल रेस में सैकड़ों युवाओं ने लिया भाग

संवाददाता। लोहरदगा



साइकिल रेस में भाग लेते युवा.

विकास भारती विशानपुर के तत्वावधान में गांधी जयंती पर होने वाले युवा महोत्सव के प्रथम दिन पंख राज साहब कार्तिक उरांव स्मृति साइकिल रेस का आयोजन किया गया, लोहरदगा के बक्शी डीपा मैदान में उद्घाटन कार्यक्रम को संबोधित करते हुए मुख्य अतिथि प्रांत संघ चालक सच्चिदानंद लाल ने कहा कि झारखंड के महापुरुषों का सम्मान एवं युवाओं में प्रेरणा स्रोत के रूप में स्थापित करने का कार्य विकास भारती विशानपुर वर्षों से करती आ रही है, विकास भारती विशानपुर के सचिव पंचशी डॉ अशोक भगत ने युवाओं से आह्वान किया कि गांव-गांव में ग्राम सभाओं को सशक्त बनाकर देश को सशक्त बनाने का कार्य करें, संस्था के पूर्व संयुक्त सचिव भिखारी भगत ने कहा कि विकास भारती के निरंतर और लगातार साइकिल रेस का परिणाम है कि युवाओं में इस रेस के माध्यम से शारीरिक मानसिक और

बौद्धिक विकास करते हुए उन्हें देश कार्य में काम करने की प्रेरणा मिलती है, वहीं विशिष्ट अतिथि विकास भारती के पूर्व उपाध्यक्ष प्रवीण कुमार सिंह ने जतरा टाना भगत और कार्तिक उरांव को झारखंड के महान सपूत बताया, कार्यक्रम का संचालन विकास भारती के क्षेत्रीय समन्वयक देवेन्द्र कुमार मंडल व धन्यवाद जापन संयुक्त सचिव महेंद्र भगत ने दिया, इधर साइकिल रेस में बालक 281

बालिका 21 कुल 302 प्रतिभागियों ने भाग लिया, कार्यक्रम में मुख्य रूप से वनवासी कल्याण आश्रम के कृपा शंकर सिंह, सुधीर अग्रवाल, मनोज दास, पुष्कर महतो, कलावती देवी, सतीश जायसवाल, अभय महतो, बाल कृष्ण सिंह, मनीर उरांव, प्रवीण ठाकुर, प्रणव पाठक, रामस्वरथ महतो, देवेन्द्र महतो, जन्म जय महतो, मुकेश साहू, पंकज सिंह आदि उपस्थित थे.

अंतरराष्ट्रीय वृद्ध दिवस लोहरदगा उपायुक्त ने वृद्ध मतदाताओं को किया सम्मानित

सभी को वृद्ध लोगों का सम्मान करना चाहिए: डीसी

संवाददाता। लोहरदगा

अंतरराष्ट्रीय वृद्ध व्यक्ति दिवस के अवसर पर लोहरदगा उपायुक्त का अनूठा पहल की चर्चाएं जिलेवासियों में खास जगह बनाने का कार्य किया है, यहां पर अंतरराष्ट्रीय वृद्ध व्यक्ति दिवस के उपलक्ष्य पर मंगलवार को जिला निर्वाचन पदाधिकारी सह उपायुक्त डॉ वाघमारे प्रसाद कृष्ण के द्वारा सदर प्रखंड के रामपुर गांव पहुंचकर 85 वर्ष से अधिक उम्र के मतदाताओं को शॉल ओढ़ाकर एवं बुके देकर सम्मानित किया गया, इस बीच उपायुक्त डॉ वाघमारे प्रसाद कृष्ण के हाथों सम्मानित होने वाले मतदाताओं में सहस्रसु साहू 102 वर्ष, हरिचरण साहू 87 वर्ष और लालधर साहू 87 वर्ष शामिल हैं, उपायुक्त डॉ



85 पार वाले मतदाताओं को सम्मानित करते उपायुक्त.

वाघमारे प्रसाद कृष्ण ने तीनों मतदाताओं से उनके स्वास्थ्य की जानकारी ली और बताया कि निर्वाचन आयोग द्वारा अब 85 वर्ष से अधिक उम्र के मतदाताओं को होम वोटिंग की सुविधा दी जा रही है, आप

बीडीओ कई वृद्ध वोटर्स किया सम्मानित भंडारा/लोहरदगा। जिले के भंडरा प्रखंड क्षेत्र के विभिन्न गांवों में निवास करने वाले एक सी वर्ष और उससे अधिक उम्र के मतदाताओं का सम्मान कार्यक्रम में प्रखंड विकास पदाधिकारी प्रतीमा कुमारी के द्वारा मतदान केन्द्र संख्या 87 की मतदाता दौलत देवी और कई अन्य मतदाताओं को साड़ी व अन्य अंगवस्त्र देकर सम्मानित किया गया, उन्होंने कहा कि अंतरराष्ट्रीय वृद्ध व्यक्ति दिवस के उपलक्ष्य पर प्रखंड क्षेत्र के सी से अधिक उम्र वाले मतदाताओं को उपायुक्त डॉ वाघमारे प्रसाद कृष्ण के मार्गदर्शन पर सम्मानित किया गया.

रक्तदान एक पुनित कार्य : महेंद्र गुप्ता

लातेहार। राष्ट्रीय स्वैच्छिक रक्तदान दिवस के मौके पर एक अक्टूबर को रक्तदान केंद्र, लातेहार में सम्मान समारोह का आयोजन किया गया, इस कार्यक्रम का शुभारंभ अपर मुख्य चिकित्सा पदाधिकारी डॉ शोभना टोपनो, सदर अस्पताल उपाधीक्षक डॉ अखिलेश्वर प्रसाद, ब्लड बैंक, लातेहार की चिकित्सा पदाधिकारी डा धर्मशीला चौधरी व रेडक्रॉस सोसायटी के चेयरमैन महेंद्र प्रसाद गुप्ता तथा कुमार सिंह समेत अन्य अतिथियों ने संयुक्त रूप से किया, मौके पर संबोधित करते हुए श्री गुप्ता ने कहा कि रक्तदान एक पुनित कार्य है, आपके रक्तदान किये गये रक्तदान से किसी की जान बच सकती है, रक्तदान करने से अच्छा सामाजिक सोहार्द का कोई अच्छा उदाहरण नहीं हो सकता है, डा अखिलेश्वर प्रसाद व डा टोपनो ने भी रक्तदान एक महान कार्य बताया.

सिमडेगा की ऑगस्टिना को मिला पुरस्कार

संवाददाता। सिमडेगा

मार्था फेरेल फाउंडेशन ने महिला सशक्तिकरण और लैंगिक समानता में उत्कृष्टता के लिए 8वें वार्षिक मार्था फेरेल पुरस्कार सिमडेगा की सामाजिक कार्यकर्ता ऑगस्टिना सोरेंग को मिला, 8वें मार्था फेरेल पुरस्कार का विजेता - सबसे मोस्ट प्रोमिसिंग इंटरवीडियल फॉर जेंडर मैनुस्ट्रीमिंग, ऑगस्टिना को दिया गया, सोरेंग सिमडेगा की रहने वाली एक सामाजिक कार्यकर्ता हैं, जो भारत के संविधान के तहत गारंटीकृत अधिकारों के अनुसार आदिवासी महिलाओं और लड़कियों के उत्थान के लिए स्वतंत्र रूप से काम कर रही हैं, ऑगस्टिना का काम समाज के विभिन्न वर्गों तक फैला हुआ है, जिसका उद्देश्य विशेष रूप से आदिवासी महिलाओं को प्रभावित करने वाले मुद्दों, जैसे



प्रवासन, मानव तस्करी, डायन-शिकार, धरलू हिंसा, यौव हिंसा, वन अधिकार और भूमि अधिकार के बारे में जागरूकता बढ़ाना है, पुरस्कार मिलने के बाद ऑगस्टिना सोरेंग ने कहा, "मुझे यहां लाने के लिए धन्यवाद, मैं कृतज्ञ हूँ, जो चीज मेरे हाथ में है यह पुरस्कार वह अब बहुत मायने रखता है और मेरे काम में योगदान देता है.

झारखंड के हक का सवाल

झारखंड में चुनाव एलान के पहले ही पक्ष और विपक्ष ने अपने एजेंडे को सार्वजनिक कर दिया है। अपने 24 साल के इतिहास में झारखंड पहली बार चुनावी कारपेट बाँटिंग का साक्षी बन रहा है। दोनों ही पक्षों ने साफ कर दिया है कि किसी के लिए भी यह आसान नहीं रहने वाली है। भाजपा के घुसपैठ और सरकार की नाकामी का मुद्दा तेज किया है तो दूसरी ओर इसी बीच झारखंड के मुख्यमंत्री हेमंत सोरेन ने प्रधानमंत्री को पत्र लिखा है। इस पत्र को अखबारों में विज्ञापित भी ठीक उस समय किया गया है, जब प्रधानमंत्री का झारखंड दौरा होने जा रहा है। इस पत्र ने भारतीय जनता पार्टी के समक्ष एक बड़ी चुनौती पेश की है। प्रधानमंत्री से झारखंड की सरकार की अपेक्षा है कि वे मुख्यमंत्री के पत्र का सीधा जवाब दें, हेमंत सोरेन ने अपने पत्र में केंद्र सरकार से एक लाख 36 करोड़ के बकाए राशि के भुगतान की मांग की है। इस पत्र में बकाया राशि का विवरण भी दिया गया है। पत्र में कहा गया है कि कुल बकाया राशि लगभग 1,36,042 करोड़ रुपये है। इसमें शामिल है वॉशड कोयला रॉयल्टी के रूप में 2,900 करोड़ रुपये, पर्यावरण मंत्रिी सीमा के उल्लंघन के लिए 32,000 करोड़ रुपये, भूमि अधिग्रहण मुआवजे के रूप में 41,142 करोड़ रुपये (38,460 करोड़ रुपये जीएम भूमि और 2,682 करोड़ रुपये जीएम जेजे भूमि के लिए)। इस पर लगी सूद की रकम 60,000 करोड़ रुपये, मुख्यमंत्री ने लिखा है कि इस

हेमंत सोरेन ने अपने पत्र में केंद्र सरकार से एक लाख 36 करोड़ के बकाए राशि के भुगतान की मांग की है। इस पत्र में बकाया राशि का विवरण भी दिया गया है। पत्र में कहा गया है कि कुल बकाया राशि लगभग 1,36,042 करोड़ रुपये है।

बकाया राशि के कारण, हमारे राज्य में अनेक महत्वपूर्ण विकास परियोजनाएँ प्रभावित हुई हैं। शिक्षा, स्वास्थ्य, महिला और बाल विकास, स्वच्छ पेयजल एवं मंदिरों, बच्चों, युवा, वृद्ध, किसान, मजदूर, आदिवासी-मूलवासी, दलित, अल्पसंख्यक, विस्थापित एवं समाज के अतिम पायदान पर खड़े व्यक्तियों तक योजनाओं को लागू करने में कठिनाई हो रही है। झारखण्ड एक अल्प विकसित राज्य है, जो संसाधनों की कमी से गंभीर रूप से प्रभावित हो रहा है। संसाधनों की कमी को पूर्ण करने के लिए उपरीक राशि अत्यंत आवश्यक है। यह पत्र बताता है कि झारखंड की राजनीति में सत्ता पक्ष इस मुद्दे के सहारे भाजपा को इतराएँ करने और कोयला कंपनियों को बकाया राशि का भुगतान करने का निर्देश है। जब तक पूरी राशि का भुगतान नहीं हो जाता, कोल इंडिया और उसकी सहायक कंपनियों को ब्याज राशि का भुगतान करना चाहिए या कोल इंडिया के खाते से राज्य के स्वतंत्रों में सीधे क्रेडिट किया जाना चाहिए, यह राशि झारखण्ड के लोगों के कल्याण और राज्य के समग्र विकास के लिए अत्यंत महत्वपूर्ण है।

सुभाषित

कन्या वरयते रूपं माता वित्तं पिता श्रुतम्।
बाध्वा: कुलमिच्छन्ति मिथान्मनिरंजना:।।

विवाह के समय कन्या सुन्दर पति चाहती है। उसकी माताजी धनवान जमाई चाहती हैं। उसके पिताजी जानी जमाई चाहते हैं तथा उसके बन्धु अच्छे परिवार से नाता जोड़ना चाहते हैं, परन्तु बाकी सभी लोग केवल अच्छा खाना चाहते हैं।

वैकल्पिक अवधारणाओं के प्रेरक नायक

जब मैं मोहनदास करमचंद गांधी को याद करता हूँ या उनकी लिखी किताबें 'द स्टोरी ऑफ़ माई एक्सपेरिमेंट्स विद ट्रुथ' और 'हिंद स्वराज' को विवेचनात्मक समझ के साथ पढ़कर, उनके विश्व-दृष्टिकोण को समझने की कोशिश करता हूँ, तो मेरे समक्ष विशेषाभास खड़ा हो जाता है। जिस दुनिया में हम रहते हैं, उसकी कठोर हकीकत पर सावधानीपूर्वक नजर डालने से कह सकते हैं कि गांधी की भावना नकारा जा रही है। राजनीतिक अर्थव्यवस्था से लेकर संस्कृति एवं शिक्षा के क्षेत्रों तक में।

प्रेरणा

अविजित पाठक

फिर भी, इस तमाम नकारात्मकता के बावजूद, मुझे यकीन है कि जख्मी हुई इस दुनिया को बचाने और ठीक करने के लिए हमें उनके विचार के साथ गंभीर जुड़ाव बनाने की आवश्यकता है। जब मैं मौजूदा इति-आधुनिक/परम-राष्ट्रवादी काल में हमारी सामूहिक नियति पर नजर दौड़ाता हूँ तो मुझे लगता है कि 'बढ़िया जीवनशैली' के मोहपाश में फंसकर हम अपनी पहचान को मुह्यतः बाजार-संचालित प्रचार से बहकाए गए बेलगाम उपभोक्तावाद और विशिष्टतावादी अहसास (जो चीज मेरे पास है वह किसी अन्य के पास नहीं) के खुमार में धुत एक अतिवादी आलोचक के रूप में परिवर्तित करते जा रहे हैं, जैसे-जैसे हम अनवरत उपभोग के सिद्धांत को आत्मसात करने लगे हैं, जो कि नवउदारवादी बाजार के मूल सिद्धांत का एक तार्किक हथकैंडी है - हमारी ज़रूरतें बढ़ती जा रही हैं। हमारे अतृप्त लालच (अधिक कारों, अधिक उपकरण, अधिक खपत, अधिक बिजली, अधिक जीवाश्म ईंधन का धुआं, अधिक वनों की कटाई और इस तरह अधिक कार्बन उत्सर्जन) पर्यावरण को गंभीर नुकसान पहुंचा रहे हैं। इसी तरह, जैसे-जैसे हम अधिक से अधिक परम-राष्ट्रवादी होते जा रहे हैं, हम दुनिया को और ज्यादा विभाजनों और खंडों में बांट रहे हैं। देखा जाए तो, खुद को हिंदू बनाम मुस्लिम या भारत बनाम पाकिस्तान या फिर इस्लाम बनाम फलस्तीन के संकीर्ण पहलुओं से मुक्त रखना बेहद मुश्किल हो जाता है। हां, हम खुद को उस स्थिति में पाते हैं, जिसकी संज्ञा कई सामाजिक वैज्ञानिक 'जेखिखजदा समाज' के रूप में करते हैं, एक ऐसा समाज जो युद्ध, सैन्यवाद, आतंकवाद, अधिनायकवाद और सबसे अधिक, जनवायु आपातकाल से त्रस्त है। कोई शक नहीं, इस दुनिया में गांधीवादी भावना का जरा नामोनिशान बाकी नहीं है।

गांधी शायद हेनरी डेविड थोरो की भांति हमें अपनी कृत्रिम ज़रूरतें कम

हमारे अतृप्त लालच (अधिक कारों, अधिक उपकरण, अधिक खपत, अधिक बिजली, अधिक जीवाश्म ईंधन का धुआं, अधिक वनों की कटाई और इस तरह अधिक कार्बन उत्सर्जन) पर्यावरण को गंभीर नुकसान पहुंचा रहे हैं। इसी तरह, जैसे-जैसे हम अधिक से अधिक परम-राष्ट्रवादी होते जा रहे हैं, हम दुनिया को और ज्यादा विभाजनों और खंडों में बांट रहे हैं।

करने, आध्यात्मिक रूप से जग्रात होकर सादगी पर जोर देने और पर्यावरणीय तंत्र के साथ समरसता बनाकर रहने का आग्रह करते हैं। गांधी हमसे आंतरिक शक्ति, साहस, सत्य और न्याय के प्रति प्रतिबद्धता और अन्यायपूर्ण व्यवस्था (जैसे कि उपनिवेशवाद या जाति व्यवस्था) के विरुद्ध प्रतिरोध की कला का नेतृत्व अहिंसा, अपरिग्रह और सर्वोदय में खोजने का आह्वान करते हैं। संभवतः, गांधी की सोच के पीछे भगवद् गीता की कर्मयोग की धारणा और यीशु द्वारा पर्वत पर दिए अपने उपदेश में व्यक्त 'प्रेम की मुक्तिदायिनी शक्ति' का रचनात्मक समिश्रण था। इसके अलावा, औद्योगिक पूंजीवाद के संघर्षों का भी आलोचना करने के गांधी के तरीकों में 'दार्शनिक अराजकता' और रुमानियत के निशान खोजना कठिन नहीं है। हां, 'हिंद स्वराज' नामक अखबार में 'डॉक्टरों और वकीलों' पर की उनकी तीखी टिप्पणियां या काफ़ी हद तक विकेंद्रित ग्राम स्वराज के प्रति उनका लगाव यह दर्शाता है कि वे अपने वक्त में प्रचलित आधुनिकता की मानकीकृत धारणा से काफ़ी अलग थे, चाहे यह बुर्जुआ औद्योगिक पूंजीवाद हो या मार्क्सवादी समाजवाद। इसी तरह, जैसा कि उन्होंने अपनी आत्मकथा में स्पष्टनायक व्यक्त किया है, जोन रिकनन ने जिस तरह से श्रम की गरिमा को महत्व दिया और दमनकारी युमक-बौद्धिक बनाम शारीरिक-पर सवाल उठाया, उनका गहरा प्रभाव पड़ा। गांधी के विश्वदृष्टिकोण में किसान, बुनकर और बड़े डॉक्टरों और वकीलों से कम महत्वपूर्ण भूमिका नहीं निभाते। इसलिए, कोई हैरानी नहीं कि 'नई तालीम' या बुनियादी शिक्षा के सिद्धांत में इस तरह की शिक्षा प्रणाली पर जोर दिया है, जिसमें विद्यार्थी केवल किताबी ज्ञान न पाकर हाथ- पैरों का उपयोग कर सीखें अर्थात व्यावहारिक शिक्षा, जिससे दिमाग और मन और सिद्धांत एवं व्यवहार के बीच नाता कायम होता है।

(ये लेखक के निजी विचार हैं)

मीडिया में अन्वय


पश्चिम एशिया के हालात विश्व शांति के लिए खतरा

पिछले 7 अक्टूबर, 2023 को पश्चिम एशिया में युद्ध छिड़ने के बाद से हिज्बुल्लाह के महासचिव हसन नसरल्लाह की हत्या इजराइल द्वारा की गई सबसे ज्यादा खतरनाक नतीजे वाली हक़रतों में से एक है। नसरल्लाह की तीन दशक लंबी अगुवाई में लेबनान में एक समानांतर राज्य के रूप में उभरे हिज्बुल्लाह को इजराइलियों ने अपने सबसे ताकतवर गैर-राज्य दुश्मन के रूप में देखा है। अमेरिका द्वारा एक आतंकवादी समूह के रूप में देखा जाने वाला, यह संगठन ईरान के 'प्रतिरोध की धुरी' में एक केंद्रीय घटक भी है, जिसके जरिए ईरान इस पूरे इलाके में अपना प्रभाव जमाता है। नसरल्लाह को मारकर, इजराइल ने हिज्बुल्लाह को भारी झटका दिया है और ईरान के प्रभाव को जबरदस्त नुकसान पहुंचाया है, लेकिन उसके सीमा पर हमलों ने हजारों लोगों को मार डाला है और विस्थापित कर दिया है और ईरान की सबसे चमकदार लाल रेखाओं को लांघ दिया है, यह क्षेत्र इजराइल और ईरान के बीच एक खुले युद्ध के इतने करीब कभी नहीं रहा. जब 7 अक्टूबर, 2023 को इजराइल पर हमला के हमले के बाद इजराइल ने गाजा पर अपना जवाबी युद्ध शुरू किया, तो नसरल्ला ने उसी इजराइल में रॉकेट दागकर दूसरा मोर्चा खोल दिया. जब गाजा के खिलाफ युद्ध में हजारों फिलिस्तीनी मारे जा रहे थे, तब वह इजराइल रक्षा बलों पर कुछ सैन्य

दबाव बनाए रखना चाहता था. जब इजराइल का ध्यान गाजा पर था, तो उसने हिज्बुल्लाह के रॉकेटों के जवाब में सीमित गोलाबारी ही की. लेकिन गाजा के अधिकांश हिस्से को नष्ट करने के बाद, इजराइल ने अपना ध्यान लेबनान की ओर मोड़ दिया और फिर नाटकीय ढंग से संघर्ष को बढ़ाते हुए हिज्बुल्लाह के जमीनी स्तर के पदाधिकारियों, उसके कमांडरों और फिर नसरल्लाह को निशाना बनाया. उत्तर में इजराइल का घोषित मकसद हिज्बुल्लाह के रॉकेटों से विस्थापित हुए 60,000 से ज्यादा लोगों को अपने घरों में लौटने में समर्थ बनाना है. उसके हमलों ने हिज्बुल्लाह को कमजोर तो कर दिया है, लेकिन उसकी मिसाइल क्षमताओं को नष्ट नहीं किया है. इसका मतलब यह है कि इजराइल हिज्बुल्लाह को लितानी नदी के उत्तर में धकेलने और सीमा पर एक मार डालने में सक्षम है. जमीनी हमलों से गहरे आर्थिक संकट से जूझते लेबनान में हजारों लोग विस्थापित हो गए और मार जायेगे. गाजा के खिलाफ इजराइल का हमला हमारा को नष्ट करने और बंधकों की रिहाई सुनिश्चित करने के अपने घोषित मकसदों को अभी तक हासिल नहीं कर पाया है. इस बात की कोई गारंटी नहीं है कि इजराइल लेबनान में अपने मकसदों को जल्दी पूरा कर लेगा.



दबाव बनाए रखना चाहता था. जब इजराइल का ध्यान गाजा पर था, तो उसने हिज्बुल्लाह के रॉकेटों के जवाब में सीमित गोलाबारी ही की. लेकिन गाजा के अधिकांश हिस्से को नष्ट करने के बाद, इजराइल ने अपना ध्यान लेबनान की ओर मोड़ दिया और फिर नाटकीय ढंग से संघर्ष को बढ़ाते हुए हिज्बुल्लाह के जमीनी स्तर के पदाधिकारियों, उसके कमांडरों और फिर नसरल्लाह को निशाना बनाया. उत्तर में इजराइल का घोषित मकसद हिज्बुल्लाह के रॉकेटों से विस्थापित हुए 60,000 से ज्यादा लोगों को अपने घरों में लौटने में समर्थ बनाना है. उसके हमलों ने हिज्बुल्लाह को कमजोर तो कर दिया है, लेकिन उसकी मिसाइल क्षमताओं को नष्ट नहीं किया है. इसका मतलब यह है कि इजराइल हिज्बुल्लाह को लितानी नदी के उत्तर में धकेलने और सीमा पर एक मार डालने में सक्षम है. जमीनी हमलों से गहरे आर्थिक संकट से जूझते लेबनान में हजारों लोग विस्थापित हो गए और मार जायेगे. गाजा के खिलाफ इजराइल का हमला हमारा को नष्ट करने और बंधकों की रिहाई सुनिश्चित करने के अपने घोषित मकसदों को अभी तक हासिल नहीं कर पाया है. इस बात की कोई गारंटी नहीं है कि इजराइल लेबनान में अपने मकसदों को जल्दी पूरा कर लेगा.



संपादकीय

अहिंसा के प्रतीक महात्मा गांधी

इन 75 वर्षों में व्यक्ति गांधी से व्यक्तित्व गांधी बहुत बड़ा हो गया. भले ही गांधी किसी गांधीवाद के हिमायती नहीं थे, लेकिन दुनिया ने गांधीवाद का लोहा मान लिया. मार्टिन लूथर किंग से लेकर नेल्सन मंडेला जैसे लोगों ने गांधी के सत्याग्रह के प्रयोग को एक मॉडल मानकर रंगभेद जैसी कई कुरीतियों का सफलतापूर्वक सामना किया. यदि भारत के कुछ एक वैश्विक ब्रांड की बात करें तो एक नाम गांधी का भी होगा.

आजकल हम एक ऐसे दौर से गुजर रहे हैं, जहां गांधी के योगदान के बारे में बात करना फैशन में नहीं है. बल्कि थोड़ा जोखिम भरा भी हो सकता है. दरअसल सोशल मीडिया के जमाने में एक नई ब्रिगेड खड़ी हो गई है डिजिटल ब्रिगेड. इसके जिम्मे एक ही पूर्णकालिक काम है. छद्म इतिहास का उत्पादन और उसके जरिए सच को झूठ और झूठ को सच साबित करना और यदि आप उसके सच के साथ इत्तेफाक नहीं रखते हैं तो डिजिटल शोर के जरिए आपको अबाज को दबाने का पुरजोर प्रयास किया जाएगा. इसे हम डिजिटल शूटाउट भी कह सकते हैं. तो यदि गांधी के बारे में कुछ बात यदि ऐसे लोगों के एजेंडे में फिट नहीं बैठती तो इस हमले के लिए तैयार रहना पड़ेगा. मगर जब गांधी अपने मूल्यों के लिए गोली खा सकते हैं तो यह शूटाउट तो कोई खास बात नहीं है. यह इत्तेफाक ही है कि आजादी के 75वें वर्ष के जश्न के दरमियान ही आज गांधी की शहादत के 75वें वर्ष की शुरुआत हो रही है. गांधी की हत्या क्यों की गई इस सवाल का आज कोई बहुत महत्व नहीं है, क्योंकि शारीरिक रूप से हमारे बीच नहीं रहने के बावजूद भी गांधी मजबूती से हमारे साथ हैं. अपने विचारों के जरिए, अपने आदर्शों के जरिए, अपनी विश्वसनीयता के जरिए, अपनी प्रतिबद्धता के जरिए और अपने त्याग एवं बलिदान के जरिए. दरअसल इन 75 वर्षों में व्यक्ति गांधी से व्यक्तित्व गांधी बहुत बड़ा हो गया. भले ही गांधी किसी गांधीवाद के हिमायती नहीं थे, लेकिन दुनिया ने गांधीवाद का लोहा मान लिया. मार्टिन लूथर किंग से लेकर नेल्सन मंडेला जैसे लोगों ने गांधी के सत्याग्रह के प्रयोग को एक मॉडल मानकर रंगभेद जैसी कई कुरीतियों का सफलतापूर्वक सामना किया.यदि भारत के कुछ एक वैश्विक ब्रांड की बात करें तो एक नाम गांधी का भी होगा. हाल फिलहाल के इतिहास में तो शायद एक ही नाम. प्रबंधन से लेकर नेतृत्व कौशल के सिद्धांत में गांधी की चर्चा होती है.यही वजह है कि जब बीसवीं सदी के अंत में दुनियां के कई बड़े अखबारों ने एक सर्वेक्षण के जरिए इतिहासकारों से बीसवीं सदी के सबसे बड़े नायक का नाम जानने की कोशिश की तो सबसे ज्यादा लोगों ने मोहनदास करमचंद गांधी का नाम लिया और उन्हें मैंने ऑफ़ द मिलेनरीय का खिताब भी दे दिया.इस लिहाज से किस ने गांधी को क्यों मारा इससे गांधी के



व्यक्तित्व पर कोई खास फर्क नहीं पड़ता. कितने भी पुख्ता तर्क दिए जाएं, कितनी भी फिल्में बना ली जाए, गांधी का कद छोटा करना संभव नहीं. ना ही गांधी की हत्या को सही ठहराया जा सकता है. वैसे भी फिल्म वाले क्या दिखाते हैं, क्यों दिखाते हैं यह सर्वविदित है. पैसा किसी और का, कहानी किसी और की, निर्देशन किसी और का और निमाता कोई और. फिर तर्क चाहे कितने भी तरीके से सजाकर परोसा जाए, वह सच्चाई को ढांक नहीं सकती. सतयुग से लेकर आज तक हर नायक और खलनायक के पास तर्क रहे हैं. किंतु इससे वास्तविकता नहीं बदली. गांधी को खारिज नहीं किया जा सकता. किंतु यह आवश्यक है कि आज की पीढ़ी को गांधी से रूबरू होना चाहिए. उस गांधी से जिसके बारे में महान वैज्ञानिक, विचारक और दार्शनिक आइंस्टाइन ने कहा था कि आने वाली पीढ़ियों को यह विश्वास करना कठिन होगा की गांधी जैसा हाइड्रोजन बम का आविष्कार आदमी इस दुनिया में आया होगा. और यह सत्य भी है. यही वजह है कि संयुक्त राष्ट्र की पहल पर गांधी के सम्मान में उनके जन्मदिन दो अक्टूबर को विश्व अहिंसा दिवस के रूप में दुनिया पर में मनाया जाता है.

देश-काल



डॉ. प्रमोद पाठक

दक्षिण अफ्रीका के बैरिस्टर मोहनदास करमचंद गांधी से साबरमती के संत और महात्मा गांधी बनने तक की यात्रा संघर्षपूर्ण और संकल्पों की यात्रा थी. एक ऐसी यात्रा जिसमें गांधी को कई बार विषम परिस्थितियों से गुजरना पड़ा.79 वर्षों तक कि जीवन में गांधी जी को 17 बार बड़े-बड़े आमरण अनशन पर बैठना पड़ा. इस तरह

करीब 144 दिन तक उन्हें बिना भोजन के रहना पड़ा था. दो बार उन्हें लगातार 21 दिनों तक अनशन करना पड़ा था. वर्ष 1921 में उन्होंने एक संकल्प लिया कि वे प्रत्येक सोमवार को उपवास करेंगे. इस प्रकार 1341 दिन का उपवास और बड़ा गया. उन्हें 13 बार गिरफ्तार होना पड़ा था और इस प्रकार कुल 6 साल और 5 महीने जेल में बिताने पड़े. दुनिया के कोई 100 देशों में गांधी की मूर्तियां हैं जिसमें पाकिस्तान और ब्रिटेन शामिल हैं. रोचक बात यह है कि उनकी मूर्ति ब्रिटेन के पार्लियामेंट स्वायथर में चर्चित की मूर्ति के बगल में है. उसी चर्चित के बगल में जिसने उन्हें नंगा फकीर की संज्ञा दी थी. 70 देशों के कोई 250 शहरों में कई प्रमुख सड़कें गांधी के नाम पर हैं. हमारे देश के करीब 719 जिलों में स्कूल, भवन, चौराहे या पार्क गांधी के नाम पर हैं. 70 शहरों में गांधी के नाम से महात्मा गांधी रोड है. कोई 150 देशों ने गांधी के नाम से 800 प्रकार के डाक टिकट जारी किए हैं. 1969 में उनके शताब्दी वर्ष पर ब्रिटिश सरकार ने उनके सम्मान में डाक टिकट जारी किया था. इसके पहले तक केवल शाही परिवार के सदस्यों को ब्रिटेन के डाक टिकट में जगह मिली थी. गांधी के ऊपर 45 फिल्मों और 500 डॉक्यूमेंट्री बन चुकी हैं. दुनिया के आधुनिक इतिहास में सबसे बड़ा जननायक था. गांधी की सबसे बड़ी खूबी थी उनकी कथनी और कर्तनी में एका. स्वतंत्रता संग्राम की लड़ाई अकेले गांधी ने नहीं लड़ी थी. लेकिन उस पूरे स्वतंत्रता संग्राम की सबसे महत्वपूर्ण कड़ी गांधी ही थे. गांधी की दृष्टि, गांधी की परिकल्पना और गांधी की निष्ठा समझने, जानने,और व्यवहार में लाने की बातें हैं. पर्यावरण से लेकर आर्थिक नीतियों पर उनके विचार आज भी सार्थक हैं. एक बार फिर से गांधी को आमजन तक पहुंचाना जरूरी है. (ये लेखक के निजी विचार हैं)

लहराया समावेशी राष्ट्रवाद का परचम

राष्ट्रवाद सकारात्मक भी हो सकता है और नकारात्मक भी. सकारात्मक राष्ट्रवाद ऐसे राष्ट्र का निर्माण करता है जो देश में मौजूद विभिन्न धार्मिक, भाषाई, जातितान और सामुदायिक विभेदों को एक सूत्र में जोड़ता है और कभी भी अपने को समूची मानवता से अलग नहीं समझता या बाकी दुनिया के विरोध में खड़ा नहीं होता. नकारात्मक राष्ट्रवाद राष्ट्रीय दंभ और सारी दुनिया से अपने को अलग समझने की भावना पर निर्मित होता है तथा अन्य देशों के प्रति घृणा या तिरस्कार की भावना पर फलता-फूलता है. आप चाहें तो पहले प्रकार के राष्ट्रवाद को अहिंसक राष्ट्रवाद या गांधी का राष्ट्रवाद भी कह सकते हैं. दूसरे प्रकार के, यानी संकीर्ण और अपने को सबसे ऊपर समझने की प्रतियस्पर्धा वाले राष्ट्रवाद को हम कह सकते हैं हिंसक राष्ट्रवाद या हिटलर का राष्ट्रवाद.

गांधी जब युवा हुए, भारत अपनी पराधीनता के प्रति सजग हो रहा था. दूसरों का गुलाम होना गांधी की प्रकृति के खिलाफ था. गांधी ने ऐसे राष्ट्रवाद को बढ़ावा दिया जिसने भारत को एक संपूर्ण इकाई के रूप में ऐक्यबद्ध किया. उन्होंने भारत को तरह-तरह के विभाजनों में देखा था. ढेर सारे राजनीतिक गुपु थे, रियासतों में भी और ब्रिटिश शासन वाले भारत में भी; धार्मिक समूह थे, जैसे कि हिंदू और मुसलमान, और हजारों जातियां थीं. फिर, वर्गीय विभाजन भी थे. गांधी से पहले अनेक नेताओं ने ऐसी शक्ति खड़ी करने की कोशिश की थी जो ब्रिटिश हुकूमत से लोहा ले सके, पर उनकी दिलचस्पी विभाजन की शक्तियों को घटाने और एक समरस राष्ट्र बनाने में ज्यादा नहीं थी. ऐसे समय जब भारत का जनसधारण राजनीतिक स्वाधीनता के प्रति उदासीन था, गांधी ने उनमें एक राष्ट्रीय आलोड़न पैदा किया. इस लिहाज से, वे भारत के राष्ट्रपिता थे. दरअसल, महान राष्ट्रवादी नेता सुभाषचंद्र बोस ने, स्वाधीनता-प्रीति के तरीके को लेकर गांधी और उनके मतभेद थे, गांधी को सबको जोड़ने वाली महान शक्ति के रूप में पहचाना था, और इस्तीफ़ा, सबसे पहले उन्होंने ही गांधी को राष्ट्रपिता कहा था. बाद में, स्वतंत्र भारत की संसद ने इस पर अपनी हजरत लगा दी. गांधी का राष्ट्रवाद कभी भी वर्जनशील नहीं रहा. 4 अप्रैल 1929 के 'यंग इंडिया' में उन्होंने कहा, 'मेरा लक्ष्य केवल भारतीयों के बीच भाईचारे

शब्द चर्चा

डॉ. विनय कुमार पाण्डेय

फर्ज/फर्जी

फर्जहूर शायर इब्ने इशा ने कहा है - 'फर्ज करो हम अफ़साने-वफ़ा हों, मरफ़ज करो दीवाने हों. फ़र्ज करो ये दोनों बातें झूठी हों, अहल-साने हों.' इसी तरह मिर्जा ग़ालिब का एक शेर है - 'क्या फ़र्ज है कि सबको मिले एक-सा जवाब, आओ न, हम भी सैर करें कोह-ए-तूर की.' इन दोनों में फ़र्ज का मतलब कर्तव्य नहीं है. इब्ने इशा के फर्ज करो का मतलब हुआ मान लो. पड़ोसन फिल्म में किशोर कुमार ने गवैया के अंडाज में ओम प्रकाश के पास जाकर कहा- मामा, फ़र्ज करो कि आपका कोई जवान बच्चा होता फ़र्ज करो कि वह जवान हो गया है फ़र्ज करो कि उसका ग्यार किसी बड़ी ही, बड़ी ही खूबसूरत लड़की से हो गया है. वहीं मिर्जा ग़ालिब के फर्ज का गहरा अर्थ है. ग़ालिब कहते हैं-क्या जरूरी है कि सबको एक सा ही जवाब मिले, चलो हम भी चलते हैं कोह-ए-तूर. हो सकता है, ईश्वर हमें कुछ और बात बताए. कोह-ए-तूर के पर्वत पर हजरत मूसा को ईश्वर ने दस धर्मादेश दिए थे. फ़र्ज अरबी मूल का शब्द है, वर्धा हिंदी शब्दकोश ने फ़र्ज का मतलब कर्तव्य और जिम्मेदारी बताया है. वहीं रेखा हिंदी शब्दकोश के अनुसार फ़र्ज का मतलब है आवश्यक, कर्तव्य, कर्म. जैसे-मालिक की खिदमत करना नौकर का फ़र्ज है. इस्लाम धर्म के अनुसार फ़र्ज के मतलब वे आवश्यक धार्मिक कर्म होते हैं, जिन्हें नहीं करने से मनुष्य धार्मिक दृष्टि से दोषी और पतित होता है. अब रहीम कवि का यह दोहा देखिए- 'जो रहीम ओछे बड़े तो अति ही इतराय, प्यादा से फरजी भयो टेढ़े टेढ़े जाय. इस दोहे में कवि रहीम ने फरजी शब्द का प्रयोग किया है, जो फारसी मूल का और फर्जी का शूद्र रूप है. इस दोहे के फरजी का मतलब है शतरंज का एक मोहरा, जिस वजीर कहते हैं. इसके अन्य अर्थ इस प्रकार हैं-नकली, जाली, कृत्रिम, काल्पनिक, असत्य, झूठा, अनुमानित, फर्ज किया हुआ, माना हुआ।

गांधी ने ऐसे राष्ट्रवाद को बढ़ावा दिया जिसने भारत को एक संपूर्ण इकाई के रूप में ऐक्यबद्ध किया. उन्होंने भारत को तरह-तरह के विभाजनों में देखा था. ढेर सारे राजनीतिक गुपु थे, रियासतों में भी और ब्रिटिश शासन वाले भारत में भी; धार्मिक समूह थे, जैसे कि हिंदू और मुसलमान, और हजारों जातियां थीं. फिर, वर्गीय विभाजन भी थे.

तीर-तुक्का

रवि प्रकाश

कौ स्थापना नहीं है. मेरा लक्ष्य केवल भारत की स्वतंत्रता नहीं है, यद्यपि इसमें संदेह नहीं कि आज मेरा लाभग पूरा जीवन और पूरा समय इसी में लगा है. लेकिन भारत की आजादी हासिल करने के जरिए मैं संपूर्ण मानवता के बीच भाईचारे के लक्ष्य को प्राप्त करना चाहता हूँ. मेरी राष्ट्र-भक्ति कोई एकांतिक वस्तु नहीं है. यह सर्वसमावेशी है और मैं उस राष्ट्र-भक्ति को नकार दूंगा जो अन्य राष्ट्रीयताओं के दुख और शोषण पर सवार होने का प्रयास करेगी. राष्ट्रभक्ति की मेरी धारणा निरर्थक है यदि संपूर्ण मानवता की अधिक भलाई के साथ इसकी, निरपवाद रूप से, पूरी-पूरी संगति न हो. 'जैस-जैसे गांधी बड़े हुए, एक सकारात्मक (अहिंसक) राष्ट्रवाद की उनकी परिकल्पना भी विकसित होती गई. उनकी देशभक्ति के शुरुआती लक्षण आहार के उनके प्रयोग में देखे जा सकते हैं. जिसे उन्होंने जल्दी ही सुधार लिया था. मांस खाने के पहले प्रयास के पीछे न तो उत्सुकता थी न स्वाद की ललक. उसके पीछे तो उनके एक दोस्त की यह खोज थी कि मांस खाने से शरीर में ताकत आती है और अंगरेजों से लड़ने के लिए यह जरूरी है. जाहिर है, मांस खाने के लिए तैयार होने के पीछे वैयक्तिक नहीं, बल्कि बड़ा प्रयोजन था. दरअसल, अपनी व्यक्तित्व इच्छाओं या ज़रूरतों से आगे जाकर व्यापक उद्देश्य के लिए काम करने की प्रेरणा उनके बचपन में भी मौजूद थी, और फिर यह उनकी युवावस्था से लेकर जीवन के अंत तक जारी रही. इंग्लैंड में जनवै विद्यार्थी थे, खुद के स्वार्थ के काम करके संतुष्ट नहीं हो गए. भारत से इंग्लैंड जाने वाले युवाओं के लिए उन्होंने एक गाइडबुक लिखी. यह उनकी लिखी पहली किताब थी, जिसके बारे में प्रायः शोभायां भी नहीं जानते हैं. यह छोटी-सी पुस्तिका इस मकसद से लिखी गई थी कि उस पराए देश में बाद में जाने वाले युवाओं के लिए यह उपयोगी सिद्ध होगी. (ये लेखक के निजी विचार हैं)

शब्दकोश में पड़ा शब्द 'समाज सेवा'

क दिन सहसा शब्दकोश में समाज सेवा लिखा हुई नजर आया. हमने सोचा चलो शब्दकोश को बंद करके अलमारी में रखते हैं और कहीं बाहर भी इस समाज सेवा को खोजने का प्रयत्न करें. सबसे पहले हम सतारूढ़ दल के नेता के पास गए. हमने कहा "भाई साहब! समाज सेवा के बारे में आपका क्या विचार है?" वह बोले "इस शब्द का तो नाम भी मत लो. अब हमें तो पांच साल तक ज्यादा से ज्यादा अपने लिए मेरी ही इकट्ठी करनी है, ताकि आने वाली सात पीढ़ियों तक समाज सेवा करने की आवश्यकता ही न पड़े."

हमने कहा "इसके मायने आप समाज सेवा करते हैं?" वह बोले "हम क्यों समाज सेवा करेंगे? जब समाज में आने के बाद किसी ने आज तक समाज सेवा नहीं की तो हमें भी समाज सेवा की क्या पड़ी है!" इतना कहकर सतारूढ़ नेताजी अपनी महंगी गाड़ी में बैठ कर खिसक लिए. अब हमने सोचा कि विपक्ष के किसी नेता को पकड़ें और उसके पास जाकर समाज सेवा के बारे में पूछें. विपक्ष का नेता तो हमारा प्रश्न सुनकर ही भड़क गया. वह बोला "एक तो हम चुनाव हार गए. पांच पैसे की मजदूरी नहीं हो रही. दूसरे आप समाज सेवा कहकर हमारा कमाज उड़ा रहे हैं और जले पर नमक छिड़क रहे हैं. हम क्या विपक्ष में



हमारा काम तो उद्योगपतियों से चंदा लाना है और उस चंदा को डकार जाना है." चारों तरफ घूमते हुए हम थक गए और फिर हमें यह महसूस हुआ कि अब समाज सेवा सिवाय शब्दकोश के और कहीं नहीं है. भवानावत, शब्दकोश में यह बनी रहे और हमें पढ़ने को मिलती रहे.

बोधिवृक्ष

डॉ. मयंक मुरारी



ईश्वर की रचना का सुख

ईश्वर की रचनाओं का साथ मिले, तो जीवन में तनाव दूर होता है और शाश्वत सुख की प्राप्ति होती है. ईश्वरीय हरेक रचना में हमारे मूड को बेहत करने का रसायन होता है, वह हमारी क्रिया के विपरीत प्रतिक्रिया कर हमारी शारीरिक कोशिकाओं को बेहतर पोषण से जोड़ते हैं. मानसिक तंतुओं को एक टॉनिक प्राप्त होती है, जो हमें फिर से हमारी ऊर्जा, ताजगी, चैतन्यता को बढ़ाकर हमारी जीवनशक्ति को बढ़ा देती है. प्रकृति की रचनाओं का संग सुकून का एहसास देता है. यह तनाव और चिंताओं को दूर करता है और हमारी सोच को सकारात्मक दिशा के साथ सुजनधर्मिता के लिए प्रेरित करता है. इसान में तनाव बढ़ने का एक सीधा कारण हमारा प्रकृति से दूर होना है. अपनी दिनचर्या से प्रकृति के विभिन्न अवस्थाओं को बाहर कर लिया है. इसलिए कई देशों में जड़ों से जुड़ने के लिए नये नये प्रयोग हो रहे हैं. वॉशिंगटन स्टेट यूनिवर्सिटी के शोधकर्ताओं तथा यूनिवर्सिटी ऑफ पेनसिल्वेनिया से जुड़े लोगों का कहना है कि प्रकृति के साथ प्रेम और संपर्क में आने का तनाव दूर करता है और उसमें सृजनात्मक हार्मोन बनता है. प्रकृति के साथ कुछ पल बिताने से व्यक्ति में ताजगी और नई ऊर्जा का संचार होता है. अस्तित्व की विभिन्न रचनाओं से जोड़ने के लिए जापान में फॉरेस्ट बाथ की अवधारणा दी गयी है. इसमें इच्छुक व्यक्तियों को जंगल की सैर करायी जाती है. जंगल भ्रमण के दौरान पेड़ों से दोस्ती, तालाब-पोखर से जुड़ाव और हवा, मिट्टी तथा जंगल के जीवों से प्रेम करना सिखाया जाता है. पेड़ों की गंध और जंगल की परिचियों से आती गंध, हवाओं के साथ मोहक खुशबू और जंगल की आवाज में व्यक्ति को मानसिक स्नान कराया जाता है. प्रकृति की ताजगी से भरपूर हवा को लेकर व्यक्ति अपने फेफड़ा को शुद्ध और स्वस्थ बनाता है. अस्तित्व की रचनाएँ अपनी शक्तियों के साथ हमारे चारों तरफ सुरक्षा कवच बनती हैं. प्रकृति यह सुनिश्चित करती है कि अशुद्ध और अस्वस्थ चीजें हमारे अंदर नहीं आ सके. दैनिक जीवन में झ्रुएँ थीं. उसका स्वाभाव होता है कि हेमंत में ठंड होगा. ग्रीष्म में गरमी लगेगी और बरसात में बारिश होगी. उसी प्रकार हम सभी अपने स्वभाव, गुण और अपने कर्म से घिरे हैं. हम अपने गुण, काल और स्वभाव के कारण सुख दुख पाते हैं. फ्रांस के आलोचक एंथेम ब्रिलेट सैर्विन ने कहा था कि देशों और समाज का भविष्य भोजन के उनके तरीकों पर निर्भर करता है.





धमाकेदार जीत : भारत ने सात विकेट से जीता कानपुर टेस्ट

टीम इंडिया के आगे बांग्लादेश चित्त

एजेंसी। कानपुर

कानपुर के ग्रीन पार्क में पहले तीन बारिश के कारण खेल बाधित रहा और दूसरे-तीसरे दिन खेल बिल्कुल भी नहीं हो पाया लेकिन आखिर दो दिन में भारत ने मेहमान टीम को सात विकेट से हराकर दो मैचों की सीरीज को 2-0 से क्लीन स्वीप कर लिया। भारत ने बांग्लादेश को पांचवें और आखिरी दिन दूसरी पारी में 146 रन पर समेटा और फिर 95 रन के लक्ष्य को तीन विकेट पर 98 रन बनाकर हासिल कर लिया। पहली पारी में अर्धशतक जमाने वाले युवा ओपनर यशस्वी जायसवाल ने दूसरी पारी में भी शानदार बल्लेबाजी की और 45 गेंदों में 8 चौकों व एक सिक्स की मदद से 51 रन बनाए। विराट कोहली 28 रन बनाकर नाबाद लौटे। कप्तान रोहित शर्मा मात्र 8 रन और शुभमन गिल 6 रन बनाकर जल्दी पवेलियन लौटे। लेकिन जायसवाल और विराट ने तीसरे विकेट के लिए मैच विनिंग साझेदारी की। ऋषभ पंत ने विजयी चौका लगाया और भारत को घर पर लगातार 18वीं टेस्ट सीरीज जीत दिलाई। बांग्लादेश ने बारिश से प्रभावित पहले दिन तीन विकेट पर 107 रन बनाए थे। लेकिन फिर अगले दो दिन खेल नहीं हो पाया। मैच के चौथे दिन भारतीय गेंदबाजों ने बांग्लादेश को 233 रन पर समेट दिया। भारत ने इसके बाद बेहद तेज गति के साथ टी20 अंदाज में बल्लेबाजी की और 9 विकेट पर 285 रन बनाकर अपनी पहली पारी घोषित कर दी। भारत को पहली पारी में 52 रन की बढ़त मिली। दूसरी पारी में तेज गेंदबाज जसप्रीत बुमराह, स्पिनरों रविचंद्रन अश्विन और रवींद्र जडेजा ने 3-3 विकेट झटककर बांग्लादेश को दूसरी पारी में मात्र 47 ओवर में 146 रन पर ढेर कर दिया जिससे भारत को जीत के लिए 62 ओवरों में 95 रन का लक्ष्य मिला।

- ▶ बांग्लादेश के खिलाफ भारत का क्लीन स्वीप
- ▶ दो दिन के खेल में बांग्लादेश को धोया
- ▶ 2-0 से टेस्ट सीरीज पर कब्जा जमाया
- ▶ बुमराह, अश्विन और जडेजा का कहर



आखिरी दिन पहले सत्र में ड्रिक्स तक बांग्लादेश का सिर्फ एक विकेट गिरा था लेकिन दूसरे चरण में भारतीय गेंदबाजों ने सात विकेट चटका दिए। जडेजा और बुमराह की जोड़ी के इतर आकाश दीप ने भी शादमान (50) का महत्वपूर्ण विकेट लिया क्योंकि वह अर्धशतक बना कर खेल रहे थे। यह एक और रोमांचक सेशन था और भारत ने इसे आसानी से जीत लिया। अश्विन ने शुरुआत में ही स्ट्राइक किया और पहली पारी के शतकवीर मोमिनुल हक (2) को सस्ते में आउट कर दिया। शादमान इस्लाम और कप्तान नजमुल शांतो ने अच्छा प्रतिरोध दिखाया सावधानी और आक्रामकता का मिश्रण करते हुए और कम समय में 50 प्लस की साझेदारी की। लेकिन जडेजा के खिलाफ बांग्लादेश के कप्तान द्वारा गलत तरीके से रिवर्स स्वीप करने से विकेट गिरने का सिलसिला शुरू हो गया। जडेजा के तीन और आकाश दीप के शादमान को आउट करने के बाद वे 91/3 से 94/7 पर पहुंच गए। बुमराह ने वापसी करते हुए कुछ विकेट चटकाए और मेहमान टीम को

जादूगर कहलाये जाने के बारे में नहीं सोचता : बुमराह

कानपुर। भारत की बांग्लादेश पर सात विकेट की जीत में कुल छह विकेट लेने वाले तेज गेंदबाज जसप्रीत बुमराह खुद को जादूगर कहलाये जाने के बारे में नहीं सोचते। दोनों पारियों में तीन-तीन विकेट लेने वाले बुमराह ने मैच के बाद कहा, यह वाकई बहुत अच्छा लग रहा है। मैं उन सभी विशेषणों (जादूगर कहलाने) के बारे में नहीं सोचता। यह जीत हासिल करना वाकई अच्छा है, हमने कुछ दिन गंवाए थे.. जिस तरह से हमने कल बल्लेबाजी की और यह हमारी फिटनेस के लिए एक परीक्षा थी और साथ ही आप देख सकते हैं कि मौसम कितना गर्म है, हर दिन गेंदबाजी करना और प्रभाव पैदा करने की कोशिश करना, यह वाकई एक खास जीत है। उन्होंने कहा, आप अपने अनुभव का इस्तेमाल करते हैं लेकिन यह कहना आसान है, करना मुश्किल, क्योंकि आपने बहुत क्रिकेट खेला है और अलग-अलग सतहों पर खेला है, आप समाधान ढूँढते हैं, यह विकेट चेन्नई में जो मिला था उससे बिल्कुल अलग था, इसलिए जल्दी से दूसरों से बात की और सबसे अच्छा विकल्प खोजने की कोशिश की।



बुमराह ने कहा, मुझे वह चुनौती पसंद है जब आप अपनी प्रकृति के खिलाफ जाते हैं, परिस्थितियाँ अनुकूल नहीं होती हैं, विकेट अनुकूल नहीं होता है, आप कैसे जवाब पाते हैं, ये सभी लड़ाइयाँ मुझे वाकई पसंद हैं। हमने भारत में बहुत क्रिकेट खेला है, आप विकेट की प्रकृति को समझते हैं और एसजी गेंद कभी-कभी रिवर्स भी होती है लेकिन कभी-कभी नमी के कारण आप गेंद को सूखा नहीं रख पाते हैं, इसलिए आप समाधान ढूँढते हैं और अन्य खिलाड़ियों के साथ भी इस पर चर्चा करते हैं। आकाश दीप की तारीफ करते हुए बुमराह ने कहा, वह (आकाश दीप) स्पेल से पहले अक्सर मेरे पास आता है और मुझसे पूछता है कि क्या हो रहा है और मुझे क्या करना चाहिए, हमने कई रोचक बातचीत की है, वह गेंद पर जो ऊर्जा लाता है, वह मैदान पर अपना सर्वश्रेष्ठ देता है और जब वह गेंदबाजी करता है, तो उसके पास बहुत हिम्मत होती है और यह हमारे लिए आगे बढ़ने के लिए एक अच्छा संकेत है। उम्मीद है कि वह और मजबूत होगा। उन्होंने कहा, हमें विश्व कप के बाद ब्रेक मिला, हम टेस्ट सीरीज की तैयारी कर रहे थे और आपको यह ध्यान में रखना होगा,

यशस्वी का कमाल, बने प्लेयर ऑफ द मैच

कानपुर। कानपुर टेस्ट में भारत के लिए यशस्वी जायसवाल ने दोनों ही पारियों में अर्धशतक लगाए, जिसके लिए उन्हें प्लेयर ऑफ द मैच के खिताब से नवाजा गया। जायसवाल की तरफ से तांबड़तोड़ बल्लेबाजी देखने को मिली। पहली पारी में

भारतीय बल्लेबाज ने 51 गेंदों में 12 चौके और 2 छक्कों की मदद से 72 रन रिकॉर्ड किए थे। इसके अलावा दूसरी पारी में जायसवाल के बल्ले से 45 गेंदों में 7 चौके और 1 छक्की की मदद से 51 रनों की पारी निकली।

भारत की होम पिच पर लगातार 18वीं टेस्ट सीरीज जीत

कानपुर। भारत ने कानपुर के ग्रीन पार्क में बांग्लादेश को पांचवें और अंतिम दिन मंगलवार को सात विकेट से हराकर दूसरा टेस्ट जीत लिया और दो मैचों की सीरीज को 2-0 से क्लीन स्वीप कर लिया। भारत की अपने घर में यह लगातार 18वीं टेस्ट सीरीज जीत है जिसका सिलसिला 2013 में शुरू हुआ था। भारत की अपने टेस्ट इतिहास में यह

घरेलू मैदान पर लगातार सबसे ज्यादा टेस्ट सीरीज जीत	
18 - भारत (2013 - 2024)	टेस्ट में सबसे ज्यादा जीत
10 - ऑस्ट्रेलिया (1994-2000)	314 - ऑस्ट्रेलिया
10 - ऑस्ट्रेलिया (2004-2008)	497 - इंग्लैंड
8 - वेस्टइंडीज (1976-1986)	183 - वेस्टइंडीज
8 - न्यूजीलैंड (2017-2020)	180 - भारत
	179 - दक्षिण अफ्रीका

उल्लूट्टीसी फाइनल का दावा मजबूत हुआ

भारतीय टीम की बांग्लादेश पर मिली टेस्ट सीरीज की जीत से वर्ल्ड टेस्ट चैंपियनशिप टेबल में उसके नंबर एक की जगह और भी मजबूत हो गई है। इस जीत से पहले भारत की जीत का प्रतिशत 71 था जबकि सीरीज खत्म होने के बाद यह 74.24 हो गया है। वर्ल्ड टेस्ट चैंपियनशिप टेबल में दूसरे नंबर पर काबिज ऑस्ट्रेलिया के जीत का प्रतिशत

62.50 का है। श्रीलंका की टीम ने न्यूजीलैंड को अपने घर पर 2-0 से हराकर टेबल में तीसरा स्थान हासिल किया है। उसके जीत का प्रतिशत 55.56 है। वर्ल्ड टेस्ट चैंपियनशिप टेबल में 42.19 जीत प्रतिशत के साथ इंग्लैंड की टीम चौथे स्थान पर है। साउथ अफ्रीका के जीत का प्रतिशत 38.89 है और वो इस वक्त 5वें नंबर पर है।

अश्विन प्लेयर ऑफ द सीरीज



भारतीय ऑफ स्पिनर रविचंद्रन अश्विन ने बांग्लादेश के खिलाफ टेस्ट सीरीज में अपने विजयी आलराउंड प्रदर्शन की बदौलत प्लेयर ऑफ द सीरीज का खिताब जीतकर श्रीलंका के ऑफ स्पिनर मुथैया मुरलीधरन के विश्व रिकॉर्ड की बराबरी कर ली है। कानपुर टेस्ट की पहली पारी में दो और दूसरी पारी में तीन विकेट लेने वाले अश्विन ने इस सीरीज में कुल 114 रन बनाये और 11 विकेट लिए जिसकी बदौलत उन्हें प्लेयर ऑफ द सीरीज का पुरस्कार मिला जो उनके करियर में 11वीं बार था। मुरलीधरन ने भी अपने करियर में 11 प्लेयर ऑफ द सीरीज पुरस्कार हासिल किये थे।

खराब बल्लेबाजी के कारण हारे : शांतो

कानपुर में भारत के खिलाफ मिली हार के बाद बांग्लादेश के कप्तान नजमुल हुसैन शांतो ने बल्लेबाजों को दोषी ठहराया। शांतो ने कहा कि खराब बल्लेबाजी के चलते बांग्लादेश ने दोनों टेस्ट गंवा दिए। बांग्लादेशी कप्तान ने अश्विन और जडेजा का उदाहरण देते हुए समझाया

कि कैसे चेन्नई टेस्ट में दोनों बल्लेबाजों ने अहम वक्त पर शानदार साझेदारी की थी। मैच के बाद नजमुल हुसैन शांतो ने कहा, हमने दोनों ही टेस्ट में अच्छी बल्लेबाजी नहीं की। इन हालातों में हमें सिर्फ अच्छी बल्लेबाजी करने की जरूरत है। अगर आप हमारे बल्लेबाजों को देखेंगे, तो हमने 30-40 गेंदें खेलीं और आउट हो गए, जिस तरह अश्विन और जडेजा ने उस वक्त बल्लेबाजी की थी - उन्होंने शानदार बल्लेबाज की थी। उस साझेदारी ने हमसे मैच चैन लिया था। इस पारी में मोमिनुल ने जिस तरह से बल्लेबाजी की वह अच्छा था।

टेनिस स्टार एंजेला का सीआईएससीई राष्ट्रीय खेलों के लिए चयन

अहमदाबाद। अडाणी स्पोर्ट्सलैंडन साबरमती रिवरफ्रंट स्पोर्ट्स पार्क में टेनिस अकादमी की युवा ट्रेनी एंजेल मोरेरा को सीआईएससीई राष्ट्रीय खेल 2024 में भाग लेने के लिए चुना गया है। वह इस आयोजन में लड़कियों की अंडर-19 श्रेणी में प्रतिस्पर्धा करेंगी। इस राष्ट्रीय स्तर की प्रतियोगिता के लिए एंजेल का चयन उनके उभरते टेनिस करियर में एक दर्जनाई है। यह युवा भारतीय प्रतिभाओं को वैश्विक मंच के लिए तैयार करने के लिए अकादमी की प्रतिबद्धता को दर्शाता है।

छह बार के ओलंपिक चैंपियन मा राउंड 32 में उल्लूट्टीटी वाइना रमैथ

एजेंसी। बीजिंग चीनी टेबल टेनिस आइकन मा लोंग ने सोमवार को यहां विश्व टेबल टेनिस (डब्ल्यूटीटी) चाइना स्मेश में पुरुष एकल के पहले दौर में आसानी से जीत दर्ज की। छह बार के ओलंपिक चैंपियन मा ने अपने दो बेटों का हाथ थामकर मैदान में प्रवेश किया और फिर इंग्लैंड के लियाम पिचफोर्ड पर और पुरुष एकल के अंतिम 32 में प्रवेश किया। 35 वर्षीय ने कहा, आज का दिन काफी खास था, क्योंकि यह पहली बार था जब मेरे बेटों ने मुझे



खेलते हुए देखा। यह इस बार प्रतिस्पर्धा करने के लिए मेरी प्रेरणाओं में से एक था। मैं उनके सामने अपना सर्वश्रेष्ठ प्रदर्शन करना चाहता था। सिन्हूआ की रिपोर्ट के अनुसार मा ने कहा, मैं पहले भी पिचफोर्ड से हार

फीफा ने कैमरून एफए प्रमुख सैमुअल इटो पर लगाया प्रतिबंध

चाउंडे। विश्व फुटबॉल नियामक संस्था फीफा ने कैमरून फुटबॉल महासंघ के अध्यक्ष सैमुअल इटो को फीफा के अनुशासनात्मक कोड के उल्लंघन के कारण छह महीने के लिए राष्ट्रीय टीम के मैचों में भाग लेने से प्रतिबंधित कर दिया है। प्रतिबंध ब्राजील और कैमरून के बीच फीफा अंडर-20 महिला विश्व कप के राउंड-ऑफ-16 मैच से जुड़ा है, जो सितंबर की शुरुआत में कोलंबिया में आयोजित किया गया था। फीफा ने कहा कि मैच के दौरान खिलाड़ियों और अधिकारियों के साथ दुर्व्यवहार के दोषी थे।

पाकिस्तान की आईसीसी सफलता क्रिकेट की आर्थिक स्थिति को बढ़ावा देगी: जहीर अब्बास

एजेंसी। नयी दिल्ली

पूर्व कप्तान जहीर अब्बास ने पाकिस्तान क्रिकेट की मौजूदा स्थिति पर चिंता जताते हुए कहा कि इससे वैश्विक क्रिकेट की अर्थव्यवस्था प्रभावित हो रही है। उन्होंने कहा कि अगर पाकिस्तान आईसीसी टूर्नामेंट में अच्छा प्रदर्शन करता है, तो इससे खेल की कुल आर्थिक स्थिति को

• टेस्ट सीरीज में बांग्लादेश से मिली हार बहुत ही दुःख



बढ़ावा मिलेगा। हाल ही में, पाकिस्तान क्रिकेट दुनिया के सबसे अस्थिर क्रिकेट बोर्डों में से एक रहा है। हर सरकारी बदलाव के साथ, एक नए अध्यक्ष की नियुक्ति की जाती है और कई अन्य बदलाव होते हैं,

जिससे देश में क्रिकेट की स्थिति पर नकारात्मक प्रभाव पड़ता है। एक समय में दबदबे वाली टीम ने हाल के वर्षों में प्रमुख टूर्नामेंटों में निराशाजनक प्रदर्शन और टी20 विश्व कप से घृण चरण से बाहर होने के बाद बांग्लादेश से ऐतिहासिक हार के साथ महत्वपूर्ण गिरावट का सामना किया है। अब्बास ने क्रिकेट प्रेडिक्टर कॉन्क्लेव में कहा, अगर पाकिस्तान आईसीसी टूर्नामेंट में अच्छा प्रदर्शन करता है, तो क्रिकेट की कुल आर्थिक स्थिति में और सुधार होगा।

शूटिंग

लीमा जूनियर वर्ल्ड्स चैंपियनशिप में भारत के युवा शूटर ने किया कमाल

पार्थ राकेश माने ने दोहरा स्वर्ण पदक जीता

एजेंसी। लीमा पार्थ राकेश माने ने 10 मीटर एयर राइफल में व्यक्तिगत स्वर्ण पदक और टीम इवेंट में स्वर्ण पदक जीतकर जूनियर विश्व चैंपियन का खिताब अपने नाम किया। यह मुकाबला इंटरनेशनल शूटिंग स्पोर्ट्स (आईएसएसएफ) जूनियर वर्ल्ड चैंपियनशिप में हुआ। पार्थ ने 10 मीटर एयर राइफल व्यक्तिगत खिताब जीतने के बाद, अजय मलिक और अभिनव शां के साथ मिलकर पुरुषों की 10 मीटर एयर राइफल टीम इवेंट में भी स्वर्ण पदक जीता। भारत को तीसरा स्वर्ण भी मिला जब गौतमी भानोट, शंभवी क्षीरसागर और



अनुष्का ठाकुर ने जूनियर महिला टीम इवेंट में 10 मीटर एयर राइफल में जीत हासिल की। लेकिन दिन की सबसे बड़ी उपलब्धि 16 साल के पार्थ माने की रही। उन्होंने बेहतरीन

अमेरिका के ब्रेडन पीसर ने कांस्य पदक जीता, जबकि पेरिस ओलंपिक के रजत पदक विजेता स्वीडन के विक्टर लिंग्रेन चौथे स्थान पर रहे। मौजूदा डबल जूनियर विश्व चैंपियन रोमन ओफ्रेर छठे स्थान पर रहे। भारत के अन्य निशानेबाजों, अजय मलिक और 15 साल के अभिनव शां ने क्रमशः पांचवां और सातवां स्थान हासिल किया। अजय 186.7 अंक के साथ शूट-ऑफ में लिंग्रेन से हार गए, जबकि अभिनव 144.2 अंक के साथ सातवें स्थान पर रहे। पहले 62 प्रतियोगियों के क्वालीफिकेशन राउंड में, अजय दूसरे स्थान पर (628.8), पार्थ चौथे स्थान पर

(627.7) और अभिनव छठे स्थान पर (627.0) रहे। भारत के अन्य दो प्रतियोगी, उमामहेश मड्डिनेनी (625.5) और तुलवार सिंह (625.2) ने 13वें और 14वें स्थान पर समाप्त किया। इसके साथ ही पार्थ, अजय और अभिनव की टीम ने कुल 1883.5 अंक हासिल कर अमेरिका (1877.6) और जर्मनी (1873.9) को हराकर टीम स्वर्ण जीत लिया। जूनियर महिला एयर राइफल फाइनल में तीन भारतीय भी पहुंचीं, लेकिन व्यक्तिगत पदक नहीं जीत पाईं। गौतमी भानोट ने शानदार प्रदर्शन कर 634.7 अंकों के साथ 90 प्रतियोगियों में दूसरे स्थान पर क्वालीफाई किया।

अंडर-19 राजस्थान टीम के कप्तान बने कार्तिक शर्मा

भरतपुर। जिले के कार्तिक शर्मा को अंडर-19 राजस्थान टीम का कप्तान बनाया गया है। कार्तिक शर्मा 5 मैच के लिए कप्तान रहेंगे। बीसीसीआई 4 अक्टूबर से दिल्ली में अंडर-19 वीनू मांकड़ ट्रॉफी करवाने जा रहा है। कार्तिक शर्मा का चयन उनके परफॉर्मंस के आधार पर किया गया है। अब लोगों को उम्मीद है कि वह जल्द ही आईपीएल में भी खेलते हुए नजर आ सकते हैं। जिला क्रिकेट संघ भरतपुर के सचिव शत्रुघ्न तिवारी ने बताया कि 4 अक्टूबर से दिल्ली में अंडर-19 वीनू मांकड़ ट्रॉफी शुरू हो रही है। जिसमें भरतपुर जिले के रहने वाले कार्तिक शर्मा का चयन राजस्थान अंडर-19 टीम के लिए हुआ है। साथ ही कार्तिक शर्मा को जूनियर चयन समिति ने अंडर-19 राजस्थान टीम का कप्तान भी घोषित किया है।

खो-खो को विश्वस्तरीय मानकों तक बढ़ाया जा रहा है : सुधांशु मित्तल

एजेंसी। नयी दिल्ली

खो-खो फेडरेशन ऑफ इंडिया ने पारंपरिक खो खो खेल में खेल विज्ञान को एकीकृत किया है, जो खिलाड़ियों के प्रदर्शन को बढ़ाने और प्रतिस्पर्धात्मक बढ़त सुनिश्चित करने की दिशा में एक महत्वपूर्ण बदलाव है। यह निर्णय महासंघ के इस विश्वास को रेखांकित करता है कि खेल विज्ञान उष्णकटुता प्राप्त करने और पांडिथ्य फिनिश हासिल करने के बीच मुख्य अंतर है। खेल के प्रति इस नए दृष्टिकोण पर चर्चा करते हुए केकेएफआई के अध्यक्ष सुधांशु मित्तल ने कहा, खो-खो वास्तव में एक आधुनिक

अंतरराष्ट्रीय खेल है, जिसमें इसकी वैश्विक स्वीकृति के लिए आवश्यक सभी तत्व मौजूद हैं। उन्नत आकलन और लक्षित रणनीतिक हस्तक्षेप के माध्यम से, हम अब खेल को विश्व स्तरीय मानकों तक बढ़ा रहे हैं। खो-खो अब अतीत का अवशेष नहीं है, बल्कि यह भविष्य का खेल है। उन्नत खेल विज्ञान तकनीकों को शामिल करने का उद्देश्य इस स्वदेशी खेल को परिष्कृत और उन्नत करना है, जिससे यह वास्तव में विश्व स्तरीय बन सके। यह परिवर्तन खो खो के विकास का हिस्सा है, जो मिट्टी (मिट्टी) से लेकर मेट तक है, जो खेल का एक आधुनिक, मेट-आधारित संस्करण है।

राशिफल

आचार्य प्रणव मिश्रा

- मेघ** रोग भाव में चन्द्रमा सूर्य का योग है, चन्द्र अस्त है, सरकारी कार्यालयों में दिक्कत हो सकती है, पर कार्य में लाभ के अवसर हाथ आएं, जीवनसाथी के स्वास्थ्य की चिंता रह सकती है, लैन-देन में जल्दबाजी बिलकुल न करें, हनुमानजी के मंत्र में जल का दान करें.
- वृष** शिक्षा से संबंधित कोई बाधा हो सकता है, वाहन व मशीनों के प्रयोग में लापरवाही न करें, शारीरिक हानि की आशंका है, क्रोध व उत्तेजना पर नियंत्रण रखें, व्यापार-व्यवसाय ठीक चलेगा, कार्य होगा और आय बनी रहेगी.
- मिथुन** किसी से बहस नहीं हो, इसका ध्यान रखें, सारी स्थिति अनुकूल होगी, जीवनसाथी से सहयोग प्राप्त होगा, शत्रुमध्य रहेगा, धनहीन हो सकती है, भावना पर नियंत्रण रखें, लाभ के अवसर हाथ आएं, निवेश शुभ रहेगा.
- कर्क** आपके प्रभाव से आय होगी, यात्रा का योग है, मानसिक उलझन दूर करने के प्रयास सफल रहेंगे, नौकरी में चैन रहेगा, किसी पुरानी बीमारी से परेशानी हो सकती है, नर मित्र बनेंगे, विवेक का प्रयोग करें, लाभ में वृद्धि होगी.
- सिंह** समय सामान्य है, नेत्र रोग से बचें, समय उत्तम है, सामाजिक सरोकार बढ़ेंगे, व्यापार-व्यवसाय अच्छा चलेगा, स्वादिष्ट व्यंजनों का आनंद प्राप्त होगा, धनार्जन होगा, समय उत्तम है, इसका लाभ लें, सूर्य को जल अर्पण करें.
- कन्या** मानसिक शांति के साथ-साथ आर्थिक सुख मिलेगा, आय होगा पर दौड़भूप अधिक रहेगी, लाभ के अवसर हाथ से निकल सकते हैं, आय में निश्चिन्ता रहेगी, किसी नये कार्य का जोखिम न लें, लड़कू का भाग लगावें.
- तुला** थोड़े प्रयास से रुके कार्य बनेंगे, जोखिम उठाने का साहस कर पाएंगे, समाजसेवा करने की प्रेरणा प्राप्त होगी, मान-सम्मान मिलेगा, आय के नए स्रोत प्राप्त होंगे, धन प्राप्त सुगम होगी, झाड़ू का दान करें.
- वृश्चिक** लेन-देन में जल्दबाजी न करें, घर में मेहमानों का आगमन हो सकता है, किसी अपनों पर व्यय होगा, शुभ समाचार प्राप्त होगा, घर-बाहर प्रसन्नता का माहौल बनेगा, धन प्राप्त सुगम होगी, संतान पक्ष की चिंता रहेगी.
- धनु** समय सामान्य है, थकान व कमजोरी रह सकती है, अप्रत्याशित लाभ की संभावना है, व्यावसायिक यात्रा लंबी हो सकती है, लाभ होगा, बेरोजगारी दूर करने के प्रयास सफल रहेंगे, भाग्य की अनुकूलता बनी रहेगी.
- मकर** कोई अप्रत्याशित खर्च सामने आ सकता है, आर्थिक स्थिति बिगड़ सकती है, किसी व्यक्ति से कहासुनी हो सकती है, अपेक्षित कार्यों में क्वलव होगा, किसी अपने के स्वास्थ्य की चिंता तथा तनाव रहेगा, आय बनी रहेगी.
- कुंभ** कोई बड़ा निर्णय लेने में जल्दबाजी न करें, तनाव रह सकता है, बकाया वसूली के प्रयास सफल रहेंगे, व्यावसायिक यात्रा सफल रहेगी, नए काम मिल सकते हैं, आर्थिक स्थिति सुदृढ़ होगी, नौकरी में प्रभाव बढ़ेगा, उत्साह व प्रसन्नता रहेगी.
- मीन** किसी पे अतिविश्राम करने से बचें, कार्य में तटकाल लाभ नहीं मिलेगा, कार्यभारगाली में सुधार होगा, आय के नए स्रोत प्राप्त होने के योग है, मित्रों व रिश्तेदारों की सहायता कर पाएंगे, गुरु गायत्री मंत्र का जाप करें.

भूल-सुधार
मां अम्बे प्लांट नहीं बोबोंगा प्लांट पर हुआ है भंडारण

रांची। एक अक्टूबर के दैनिक शुभम संदेश अखबार में बड़ाजामदा से होनेवाली लौह अयस्क तस्करी में शामिल हैं विनय और अमर शीर्षक वाली खबर में भूलवशा बोबोंगा प्लांट की जगह मां अम्बे प्लांट लिखा गया है। मां अम्बे प्लांट में बड़ाजामदा, गुवा रेलवे साइडिंग लाइन सफाई के नाम से लौह अयस्क की खुदाई कर यहाँ भंडारण नहीं किया जा रहा है, बल्कि यहाँ टाटा स्टील की विजय-टू खदान से निरावे गये लौह अयस्क का वैध ढंग से भंडारण किया जा रहा है, जबकि रेलवे साइडिंग के अयस्क का अवैध भंडारण व परिवहन टोरियन एवं बोबोंगा प्लांट से हुआ है। मां अम्बे प्लांट की जगह बोबोंगा प्लांट पढ़ा जाए.

एनएसयूआई के प्रदेश उपाध्यक्ष बने अमन अहमद, जताया आभार

रांची। झारखंड प्रदेश एनएसयूआई के उपाध्यक्ष अमन अहमद को मनोनीत किया गया, उन्होंने कहा कि 2019 में एनएसयूआई में शामिल हुआ, राज्य स्तर पर छात्र समुदाय की सेवा करने की जिम्मेवारी संभालने के लिए तैयार हूँ.

एनएसयूआई परिवार के राष्ट्रीय अध्यक्ष वरुण चौधरी, राज्य प्रभारी कुपाल सहरावत के प्रति आभार व्यक्त करता हूँ, जिन्होंने उन्हें इस पद की जिम्मेवारी सौंपी है, साथ ही झारखंड एनएसयूआई निवर्तमान अध्यक्ष, मार्गदर्शक सैयद आभिर हाशमी, महाराष्ट्र प्रदेश महासचिव साहिल खान, पूर्व प्रदेश उपाध्यक्ष अनिकेत राज, सत्यम सेंट सहित कांग्रेस व एनएसयूआई के तमाम वरिष्ठ सदस्यों के प्रति आभार व्यक्त किया.

समीक्षा बैठक 1200 से अधिक मतदाता वाले बूथ पर एक अतिरिक्त पोलिंग ऑफिसर हांगे

निर्वाचन में जीरो एरर के साथ कार्य करें अफसर: सीईओ

संवाददाता। रांची निर्वाचन सदन में मंगलवार को मुख्य निर्वाचन पदाधिकारी के रवि कुमार ने सभी जिला निर्वाचन पदाधिकारियों के साथ ऑनलाइन माध्यम से समीक्षा बैठक की. मुख्य निर्वाचन पदाधिकारी ने कहा कि आगामी विधानसभा चुनाव की तैयारियों से संबंधित निर्वाचन से जुड़े सभी पदाधिकारियों का भारत निर्वाचन आयोग के निर्देशानुसार प्रशिक्षण सुनिश्चित करें. उन्होंने कहा कि निर्वाचन में जीरो एरर के साथ कार्य करना है. के. रवि कुमार ने कहा कि राज्य में कई पदाधिकारियों की ट्रांसफर-पोस्टिंग हुई है. ऐसे में किसी जिले के ईआरओ व एईआरओ जिनका निर्वाचन संबंधित प्रशिक्षण नहीं हुआ है, उनकी सूची अतिरिक्त उपलब्ध कराएँ जिससे उनका ससमय ट्रेनिंग कराया जा सके. उन्होंने कहा कि आयोग के निर्देशानुसार सभी जिलों में प्रीसाइडिंग ऑफिसर, पोलिंग ऑफिसर व एएलएमटी की ट्रेनिंग सुनिश्चित करें. मुख्य निर्वाचन पदाधिकारी ने कहा कि आगामी विधानसभा चुनाव में भारत निर्वाचन आयोग के निर्देशानुसार 1200 से अधिक मतदाता वाले मतदान केंद्रों पर एक अतिरिक्त पोलिंग ऑफिसर की नियुक्ति की जानी है. वल्लरबल मैपिंग एवं सुरक्षा बल की तैनाती से संबंधित सूची तैयार करने में भारत निर्वाचन आयोग के दिशा निर्देशों का अक्षरशः पालन सुनिश्चित करना है. उन्होंने कहा कि सभी जिलों के

रेलवे साइडिंग पर उड़ता है धूलकण, ठेकेदार नहीं देते हैं मास्क, गंभीर बीमारी होने का खतरा
बड़ाजामदा रेलवे साइडिंग में रैक लोडिंग करने वाले मजदूरों का शोषण

शैलेश सिंह। किराबुर बड़ाजामदा रेलवे साइडिंग में स्पंज आयरन और पैलेट (लौह अयस्क की गोली) की रैक लोडिंग करने वाले मजदूरों का बड़े पैमाने पर शोषण ठेकेदारों द्वारा किया जा रहा है. इन मजदूरों को न तो न्यूनतम मजदूरी दी जा रही है और न ही वह सारी सुविधाएं जो सरकार द्वारा निर्धारित हैं. बड़ाजामदा रेलवे साइडिंग में रैक की लोडिंग में उल करने वाले दर्जनों मजदूरों ने बताया कि वे आसपास गांवों के हैं. इस साइडिंग में वे बीके स्टील, बालाजी और ग्वाली का लौह अयस्क की रैक लोडिंग किया करते हैं. मजदूरों ने बताया कि मालगाड़ी का एक बॉक्स लोड करने वाले मजदूरों के एक ग्रुप को मात्र 2400 रुपये तथा बाहर से वाहनों से आने वाला अयस्क को प्रत्येक टन अनलोडिंग करने पर प्रत्येक मजदूर को 30 रुपया मिलता था, लेकिन दो दिन से इसमें 10 रुपये की वृद्धि कर 40 रुपये कर दिया गया है. इसके अलावे पानी, गुड़ भी नहीं मिलता है. रेलवे साइडिंग में धूलकण काफी उड़ता है जिससे टीबी रोग का खतरा रहता है. धूलकण को रोकने हेतु मास्क, नोज मास्क के अलावे सेफ्टी बूट आदि अन्य सुरक्षा उपकरण नहीं मिलता है. इन सारी समस्याओं का समाधान होना चाहिए.

मजदूरों ने कहा 1. एक बॉक्स लोड करने पर ग्रुप को 2400 रुपये मिलते हैं 2. अनलोड करने पर प्रति मजदूर मिलता था 30 रुपये 3. दो दिनों से इसे बढ़ाकर कर दिया 40 रुपये 4. पानी और गुड़ भी नहीं दिया जाता है 5. सेफ्टी बूट व अन्य सुरक्षा उपकरण भी नहीं मिलते



जलसहिया क्षमतावर्द्धन-सह-स्वच्छता ही सेवा कार्यक्रम में सीएम हुए शामिल
पूर्ववर्ती सरकार ने दीदियों को अधिकार से वंचित रखा : हेमंत

जलसहिया को स्मार्ट मोबाइल फोन के लिए डीबीटी के माध्यम से 12 हजार रुपये हस्तांतरण किया

विशेष संवाददाता। रांची

मुख्यमंत्री हेमंत सोरेन मंगलवार को रांची के धुवाँ स्थित प्रभात तारा मैदान में पेयजल एवं स्वच्छता विभाग द्वारा आयोजित राज्य स्तरीय जलसहिया क्षमतावर्द्धन-सह-स्वच्छता ही सेवा कार्यक्रम में शामिल हुए. इस मौके पर उन्होंने झार-जल एप के माध्यम से कार्य करने की सुविधा के लिए जलसहिया को स्मार्ट मोबाइल फोन के क्रय के लिए डीबीटी के माध्यम से 12 हजार रुपये हस्तांतरण किया. इसके साथ ही जल सहियाओं को अब मानदेय एक हजार रुपये से बढ़ाकर 2 हजार रुपये करने के सरकार के निर्णय ये अवगत कराया. उन्होंने पेयजल एवं स्वच्छता के क्षेत्र में उत्कृष्ट कार्य के लिए जल सहियाओं, मुखिया व स्वयं सहायता समूहों के बीच प्रशस्ति पत्र का वितरण किया. इस मौके पर मंत्री बना गुप्ता, मिथिलेश कुमार ठाकुर, दीपिका पांडेय सिंह, सांसद हनुआ माजो, विधायक कल्पना सोरेन, राजेश कच्छप, राजेश ठाकुर, प्रधान सचिव पेयजल एवं स्वच्छता विभाग एमआर मीणा सहित कई शामिल हुए.



योजनाओं को घर-घर तक पहुंचाने में दीदियों की भूमिका अहम

मुख्यमंत्री ने कहा कि वर्तमान समय में आप सभी जलसहिया दीदियों के माध्यम से राज्य सरकार की कई महत्वाकांक्षी योजनाएं गांव-गांव तथा घर-घर तक पहुंचाया है. मुख्यमंत्री ने कहा कि आप याद कीजिए वह दिन जब पूर्व की सरकार में छोटे से कार्यकाल के भीतर मेरे मंत्री रहते आप सभी जलसहिया दीदियों की नियुक्ति हुई थी. आपकी समस्याओं को मुझसे ज्यादा कोई नहीं समझ सकता है. आज राज्य में आप सभी के उम्मीद और आकांक्षाओं की सरकार है. निश्चित रूप से आपकी कई अपेक्षाओं को पूरा करने में हमारी सरकार सफल भी रही है. मुख्यमंत्री ने कहा कि आप सभी दीदी-बहनों को फिर से एक ताकतवर कड़ी बनाने का हमारा उद्देश्य है. हमारी सरकार विशुद्ध रूप से इस राज्य के मूलवासियों-आदिवासियों की सरकार है.

स्वच्छ पेयजल उपलब्ध कराना राज्य सरकार की प्राथमिकता

मुख्यमंत्री सोरेन ने कहा कि आज गांव-गांव, जन-जन तक स्वच्छ पानी पहुंचाना बहुत बड़ी चुनौती है. स्वच्छ जल मिलेगा तभी लोग बीमार नहीं होंगे. अगर हम सभी लोग मिलजुल कर गांव-गांव तक स्वच्छ पानी पहुंचाने में कामयाब होंगे तो जिस तरह से हमारे पूर्वज मजबूत हुआ करते थे, वैसे ही गांव के लोग मजबूत होंगे. ग्रामीण स्तर तक स्वच्छ पेयजल उपलब्ध कराना हम सभी की जिम्मेवारी है. मुख्यमंत्री ने कहा कि विभागीय स्तर पर कई कार्य योजना तैयार की गई है. राज्य सरकार द्वारा कहीं टंकी, कहीं बोरिंग, कहीं पाइपलाइन से शुद्ध जल पहुंचाने का कार्य हो रहा है.

महिला स्वयं सहायता समूहों को 12 हजार करोड़ फंड उपलब्ध कराया

मुख्यमंत्री ने कहा कि अलग-अलग तरह से हमारी सरकार ने महिला स्वयं सहायता समूहों को अपने पैरों पर खड़ा होने के लिए, उन्हें स्वावलंबी बनाने के लिए कार्य योजना बनाई गई है. मुख्यमंत्री ने कहा कि पिछले 19 वर्षों में सेल्फ हेल्प ग्रुप की महिलाओं को पूर्व की सरकारों द्वारा मात्र 600 से 700 करोड़ रुपए का फंड उपलब्ध कराया गया था. हमारी सरकार ने विगत 4 वर्षों में महिला स्वयं सहायता समूहों के सर्वांगीण विकास के लिए 12 हजार करोड़ रुपये का फंड उपलब्ध कराया गया है.

लोकतंत्र बचाओ अभियान का विस चुनाव पर जन घोषणा पत्र जारी



संवाददाता। रांची

लोकतंत्र बचाओ अभियान के तहत विधानसभा चुनाव के लिए जन घोषणा पत्र जारी किया गया. मंगलवार को प्रेस क्लब में आयोजित प्रेस कॉन्फ्रेंस में पत्रकारों को इसकी जानकारी दी गई. कहा कि अभियान में सांप्रदायिक सोहार्द व संवैधानिक मूल्यों में विश्वास करने वाले राजनैतिक दलों से मांग किया कि वे अपने घोषणा पत्र में अभियान द्वारा उठायी गयी मांगों को जोड़ें. मांग की गयी कि वे मजबूत जमीनी गठबंधन सुनिश्चित करें व मिलकर एक सद्दा न्यूनतम कार्यक्रम जारी करें. संक्षिप्त व विस्तृत मांग पत्र संलग्न है. इससे पूर्व हेमंत सोरेन गठबंधन सरकार के पिछले पांच साल के शासन का आंकलन दिया गया, गठबंधन सरकार ने जन अपेक्षा अनुरूप कई काम किये हैं, जैसे सामाजिक सुरक्षा पेंशन के कवरेज में व्यापक बढ़ोतरी, मंडियां सम्मान योजना, कोविड लॉकडाउन व उसके बाद प्रवासी मजदूरों को सहयोग, कृषि ऋण माफी, पत्थलगड्डी आंदोलन व सीएनटी-एसपीटी आंदोलन संबंधित केशों की वापसी, नेतरहाट फ्रील्ड फायरिंग रेंज, परियोजना के अतिरिक्त विस्तार पर रोक आदि. साथ ही राज्य की अपेक्षा अनुसार 1932 खतियान आधारित डीमिंडाईल नीति, पिछड़ों के लिये 27 फीसदी आरक्षण व सरना धर्म कोड की अनुशंसा को विधानसभा से पारित किया. लेकिन गठबंधन दलों द्वारा किये गये अनेक वादे पांच साल बाद भी लंबित हैं. साथ ही सामाजिक, सरक्षा, स्वास्थ्य पर बेहतर कार्य हो, जनता की मांग सरकार तक पहुंचे. स्कूल अस्पताल की मॉनिटरिंग अच्छी तरह से हो. वृद्ध और विधवाओं को हर माह 3000 रुपये का पेंशन मिले. तमिलनाडु की तर्ज पर झारखंड में भी गरीब गर्भवती महिलाओं को बेहतर इलाज के लिये 20 हजार रुपये की योजना राशि मिले. सरकारी स्कूल के बच्चों को शुद्ध भोजन मिले, कृषि में सुधार के लिये खेतों में जहां पानी नहीं पहुंचता डैमों से पानी पहुंचाया जाये. मनरेगा मजदूरों का 800 रुपये रोजाना भुगतान मिले. राज्य के युवाओं को अपने राज्य में ही बेहतर रोजगार मिले ताकि कोई पलायन करने को मजबूर नहीं हो. इस अवसर पर झारखंड किसान मोर्चा की अंबिका यादव, लोकतंत्र बचाओ अभियान के अजय एक्का, नंदकिशोर गंडू, आलोक कुजूर, बासिंह हेरसा, एलितना होरो, रिया पिंगुआ, टॉम कावला शामिल थे.

शहीद मंगल पांडेय की प्रतिमा का अनावरण बेदानी स्कूल चौक अब शहीद मंगल पांडेय चौक के नाम से जाना जाएगा



संवाददाता। मेदिनीनगर

पलामू जिला अंतर्गत तरहसी प्रखंड के बेदानी मिडिल स्कूल चौक अब शहीद मंगल पांडेय चौक के नाम से जाना जाएगा. मंगलवार को पांकी विधानसभा के विधायक कुशावाहा डॉ शशिभूषण मेहता ने शहीद मंगल पांडेय की प्रतिमा का अनावरण किया. मौके पर डॉ मेहता ने कहा कि शहीद मंगल पांडेय एक भारतीय स्वतंत्रता सेनानी थे, जिन्होंने अंग्रेजों के खिलाफ 1857 की क्रांति में संघर्ष किया और शहीद हुए. पूरे राज्य में

रघुवर दास के मेनस्ट्रीम पॉलिटिक्स में वापसी के कयासों को लगा विराम, निशिकांत ने कहा- रघुवर दास ओडिशा की सरकार को दे रहे मार्गदर्शन

प्रमुख संवाददाता। रांची

खास बातें

- गोड्डा सांसद निशिकांत दुबे ने कर दिया पिक्चर वलीयर
- गोड्डा सांसद निशिकांत दुबे ने कर दिया पिक्चर वलीयर

हेमंत सोरेन की सरकार के भ्रष्टाचार से ध्यान हटाने की कोशिश है. मुख्यमंत्री ने कहा कि पिछले 19 वर्षों में सेल्फ हेल्प ग्रुप की महिलाओं को पूर्व की सरकारों द्वारा मात्र 600 से 700 करोड़ रुपए का फंड उपलब्ध कराया गया था. हमारी सरकार ने विगत 4 वर्षों में महिला स्वयं सहायता समूहों के सर्वांगीण विकास के लिए 12 हजार करोड़ रुपये का फंड उपलब्ध कराया गया है.

निशिकांत के खिलाफ चल रहे ट्रायल पर लगी रोक

रांची। पिछले लोकसभा चुनाव के दौरान भड़काऊ भाषण देने से जुड़े मामले में गोड्डा सांसद निशिकांत दुबे को हाईकोर्ट से बड़ी राहत मिली है. हाईकोर्ट ने उनके खिलाफ देवघर सिविल कोर्ट में चल रहे ट्रायल पर रोक लगा दी है. हाईकोर्ट के न्यायाधीश जस्टिस संजय कुमार द्विवेदी की कोर्ट में निशिकांत दुबे की याचिका पर सुनवाई हुई. उनकी ओर से अधिवक्ता प्रशांत पल्लव, पार्थ जालान और शिवानी जालूका ने बहस की. दुबे के खिलाफ वर्ष 2019 लोकसभा चुनाव के दौरान देवघर जिला के कुंश थाना में कांड संख्या 89/2019 दर्ज है, जिसका ट्रायल देवघर सिविल कोर्ट में चल रहा है. हाईकोर्ट से ट्रायल पर रोक लगने से निशिकांत दुबे को बड़ी राहत मिली है.

लड़ने की तमन्ना रखते हैं. वहीं रघुवर दास के चिर प्रतिद्वंदी सरयू राय भी जमशेदपुर पूर्वी सीट से निर्दलीय चुनाव लड़ने की इच्छा जाहिर कर चुके हैं.

पेज 1 का शेष

भाजपा आदिवासी-मूलवासी...

सीएम ने बोकारो, रामगढ़ और हजारीबाग को ये सौगातें दी : मुख्यमंत्री ने बोकारो जिले में 1081 करोड़ 61 लाख रुपये की लागत से 46 योजनाओं का शिलान्यास हुआ. रामगढ़ जिले में 108 करोड़ 53 लाख रुपये की लागत से एक योजना का शिलान्यास तथा हजारीबाग जिले में 36 करोड़ 46 लाख रुपये की दो योजनाओं का उद्घाटन एवं 13 करोड़ 97 लाख रुपये की एक योजना का ऑनलाइन शिलान्यास किया. इनमें जिन महत्वपूर्ण योजनाओं का शिलान्यास हुआ, उसमें बोकारो जिले में मेडिकल कॉलेज एवं अस्पताल, तेनुघाट थर्मल पावर स्टेशन ललपनिया में 50 मेगावाट का सोलर पावर स्टेशन, रामगढ़ के पतरातू में रेलवे ओवरब्रिज और हजारीबाग में झील का संदीर्यकरण शामिल है. वहीं, हजारीबाग नगर निगम के नए भवन को मुख्यमंत्री ने वहां की जनता को समर्पित किया. आदिवासी- मूलवासियों को रोजगार देने के लिए प्रयासरत : हेमंत सोरेन ने कहा कि झारखंड अलग राज्य की लड़ाई इसलिए भी लड़ी गई थी कि यहां की आर्थिक गतिविधियों में आदिवासियों-मूलवासियों को रोजगार और अधिकार मिले. लेकिन, राज्य गठन के 20 वर्षों तक आदिवासी-मूलवासियों को आर्थिक गतिविधियों से अलग रखने का कार्य किया जाता रहा. जब हमारी सरकार बनी, तो हमने रोजगार दिलाने के लिए नीति बनाई. मुख्यमंत्री ने कहा कि झारखंड में उद्योग-धंधे के लिए जमीन अधिग्रहण कर लिया जाता है, लेकिन, विस्थापितों को वर्षों तक उनका हक-अधिकार नहीं मिल पाता है. विस्थापितों को उनका हक-अधिकार दिलाने के लिए राज्य सरकार उनके साथ है. हर वर्ग और तबके को आगे बढ़ाने का काम कर रहे हैं : मुख्यमंत्री ने कहा कि राज्य के हर वर्ग और तबके को आगे बढ़ाने के लिए सरकार की योजनाएं हैं. आज हर बुजुर्ग को पेंशन मिल रहा है. महिलाओं को सम्मान राशि देने का ऐतिहासिक निर्णय लिये हैं. किसानों के दो लाख रुपये तक का कर्ज माफ हो चुके हैं. 200 युनिट बिजली फ्री देने के साथ बकाया बिजली बिल माफ का दिया गया है. इसके अलावा अनेकों ऐसी योजनाएं हैं, जिनके माध्यम से राज्यवासियों को सशक्त बना रहे हैं.

न्यूज अपडेट

थाईलैंड : बस हादसे में 20 बच्चों की मौत

बैंकाक। थाईलैंड की राजधानी बैंकाक में प्राइमरी स्कूल के बच्चों से भरी एक बस के दुर्घटनाग्रस्त होने के बाद उसमें आग लग गई. 16 बच्चों और तीन शिक्षकों की जान बचने की बात सामने आ रही है लेकिन 22 छात्रों और तीन शिक्षकों की अब भी जानकारी नहीं मिली है. तस्वीरों से मालूम चल रहा है कि आग के कारण बस पूरी तरह से बर्बाद हो गई है. स्थानीय मीडिया के अनुसार जांचकर्ताओं का कहना है कि आग की गर्मी के कारण वे बस में घुस नहीं पा रहे हैं.

प्रधानमंत्री किशिदा ने दिया इस्तीफा

टोक्यो। जापान के प्रधानमंत्री फूमियो किशिदा ने मंगलवार को अपने मंत्रिमंडल के साथ इस्तीफा दे दिया. स्थानीय मीडिया के अनुसार, इसके साथ ही राजनीतिक घोटालों और बदती महंगाई से प्रभावित उनके तीन साल के कार्यकाल का अंत हो गया. इस बीच जापान की सत्तारूढ़ पार्टी के नेता शिगेरु इशिवा, मंगलवार को प्रतिनिधि सभा द्वारा प्रधानमंत्री के रूप में चुने गए. किशिदा प्रशासन के कैबिनेट मंत्रियों ने एक कैबिनेट बैठक में सामूहिक रूप से त्यागपत्र सौंपे. किशिदा को 4 अक्टूबर, 2021 को जापान के पीएम बने थे.

राहुल गांधी के बयान पर लगाए पोस्टर

नयी दिल्ली। भाजपा ने मंगलवार को दिल्ली के आईटीओ चौराहे पर पोस्टर लगाया है. इसमें कहा गया है कि राहुल गांधी आरक्षण खत्म करना चाहते हैं. वह आरक्षण विरोधी हैं. पोस्टर में राहुल गांधी के बयान का हवाला देकर कहा गया है कि वह आरक्षण खत्म करने के बारे में विचार कर रहे हैं. वह नहीं चाहते हैं कि समाज का दबा-कुचला तबका आगे बढ़े. 2004 से लेकर 2010 तक कांग्रेस ने आंध्र प्रदेश और कर्नाटक में पिछड़ों का हक मारकर मुस्लिमों को आरक्षण देने का मार्ग प्रशस्त किया.

बगदाद एयरपोर्ट के पास दागे रॉकेट

बगदाद। इराक की सेना ने कहा कि मंगलवार को बगदाद इंटरनेशनल एयरपोर्ट के आसपास के इलाकों में दो कल्पूषा रॉकेट गिरे, लेकिन कोई हताहत नहीं हुआ. एक रॉकेट इराकी काउंटर टेरिज्म सर्विस के बेस पर गिरा. इराकी संसूक्त आर्मेड फोर्स कमांड के प्रवक्ता लहसीन अल-खफाजी के अनुसार, यह हमला स्थानीय समयानुसार रात 00:20 बजे हुआ. इराकी सुरक्षा बलों को पश्चिमी बगदाद के अल-अमरियाह इलाके में एक ट्रक पर एक रॉकेट लॉन्चर मिला. लॉन्चर में कई बिना दागे रॉकेटों को डिफ्यूज कर दिया.

शंघाई सुपरमार्केट में हमला, तीन मरे

शंघाई। चीन की आर्थिक राजधानी शंघाई में सोमवार को एक सुपरमार्केट में चाकू से किए गए हमले में तीन लोगों की मौत हो गई और 15 अन्य घायल हो गए. स्थानीय पुलिस अधिकारियों ने मंगलवार को यह जानकारी दी. पुलिस को रात 9:47 बजे घटना की सूचना मिली. लिन नाम के हमलावर, को पुलिस के पहुंचने के बाद मौके पर ही पकड़ लिया गया. 18 घायलों को तुरंत अस्पताल भेजा गया. इनमें से तीन इलाज के दौरान मौत हो गई. यह हमला चीन के सात दिवसीय राष्ट्रीय दिवस की छुट्टी की पूर्व संघ्या पर हुआ.

मांसाहारी होटलों को बंद कराने को कहा

लोनी। उत्तर प्रदेश के लोनी से भाजपा विधायक नंदकिशोर गुर्जर ने मंगलवार को एसडीएम को पत्र लिखकर मांसाहार की दुकानों को बंद करवाने को कहा है. गुर्जर ने नवरात्रि के दृष्टिगत अपने क्षेत्र में मांस-मछली की दुकानों को बंद करवाने को कहा है. विधायक ने एसडीएम को दिए पत्र में लिखा कि लोनी में नवरात्रि के दृष्टिगत कई कॉलोनिजों के निरीक्षण के दौरान कई मांसाहारी पर मीट की दुकान और मांसाहारी होटल आदि खुले होने की सूचना प्राप्त हुई है, जो बर्दाश्त योग्य नहीं है.

इंटरनेट सम्मेलन का वुचन समित 19 से

बीजिंग। विश्व इंटरनेट सम्मेलन-2024 का वुचन शिखर सम्मेलन 19 से 22 नवंबर तक चीन के च्यंग्यो प्रांत के वुचन कस्बे में आयोजित किया जाएगा. यह वुचन शिखर सम्मेलन पूरी तरह से कृत्रिम बुद्धिमत्ता पर केंद्रित होगा, जिसका विषय 'साइबरस्पेस में साझा भविष्य वाले समुदाय के निर्माण के लिए हाथ मिलाएँ'. विश्व इंटरनेट सम्मेलन दुनिया भर से सभी क्षेत्रों के लोगों को वुचन में इकट्ठा होने के लिए आमंत्रित करेगा. साल 2014 से, वुचन शिखर सम्मेलन लगातार 10 वर्षों तक आयोजित किया जा चुका है.

दक्षिण कोरिया ने किया शक्ति प्रदर्शन

सियोगनामा। दक्षिण कोरिया ने आर्म्ड फोर्स डे के अवसर पर मंगलवार को पहली बार अपनी सबसे शक्तिशाली 'मॉन्स्टर' मिसाइल, को सार्वजनिक प्रदर्शन किया. यह उत्तर कोरिया की परमाणु और मिसाइल धमकियों के बीच सोल की प्योगयांग को स्पष्ट चेतावनी है. राजधानी के दक्षिण में सियोल एयर बेस पर आयोजित एक समारोह में दो मोबाइल मिसाइल लॉन्चर, 'ह्यूनमू-5' ले जा रहे थे. यह मिसाइल उत्तर कोरिया के बड़े हमले की सूरत में दक्षिण कोरिया की जवाबी कार्रवाई की योजना का मुख्य हिस्सा है.

फोन के लालच में डिलीवरी वॉय की हत्या

लखनऊ। थाना निनहट क्षेत्र में एक गंभीर अपराधिक घटना सामने आई, जहां दो व्यक्ति ने कैश ऑन डिलीवरी पर दो मोबाइल फोन ऑर्डर किया. जब डिलीवरी वॉय भरत कुमार मोबाइल लेकर पहुंचा, तो आरोपियों ने उसकी लैपटॉप चार्जर से हत्या कर दी. बताया जा रहा है कि दोनों मोबाइल की कीमत लगभग 80 से 90 हजार रुपये थी. आरोपियों ने न केवल मोबाइल फोन लूटे, बल्कि डिलीवरी वॉय का अन्य सामान भी चुरा लिया और उसकी लाश को डिलीवरी के झाले में भरकर इंदिरा नहर में फेंक दिया.

अवसर पुराने इनकम टैक्स बकाया को लेकर लंबित विवादों को निपटा पाएंगे करदाता

विवाद से विश्वास स्कीम लागू, भरिए डिव्लेरेशन फार्म

एजेंसी। नई दिल्ली

करदाताओं के पुराने इनकम टैक्स विवादों को समाप्त करने के लिए 'विवाद से विश्वास स्कीम 2024' सोमवार से लागू हो गई है. इस स्कीम का ऐलान वित्त मंत्री निर्मला सीतारमण की ओर से आम बजट 2024 के दौरान किया गया था. इस स्कीम का उद्देश्य देश में इनकम टैक्स के पुराने विवाद को सुलझाना करना है. 'विवाद से विश्वास स्कीम 2024' के जरिए 22 जुलाई 2024 तक आयकर आयुक्त (अपील), आयकर अपीलीय न्यायाधिकरण, उच्च न्यायालयों या सर्वोच्च न्यायालय के समक्ष लंबित करदाताओं के पुराने इनकम टैक्स विवादों को निपटारा जा सकता है. इस स्कीम का फायदा कोई भी व्यक्ति उठा सकता है, जिसका इनकम टैक्स के बकाया को लेकर मामला लंबित है. हालांकि, वे लोग इस स्कीम का फायदा नहीं उठा सकते हैं, जिन पर खोज और जल्दी, विदेशों में अधोषित आय जैसे गंभीर आयकर के मामले चल रहे हैं. 'विवाद से विश्वास स्कीम 2024' स्कीम का फायदा लेने के लिए आपको विवाद से इस स्कीम के तहत जारी फॉर्म- 1 भरना होगा, जिसे इनकम टैक्स की वेबसाइट पर लोड कर दिया गया है. इसमें आपको डिक्लेरेशन देना होगा. हालांकि, इसका मतलब यह नहीं कि आपके किसी भी डिक्लेरेशन को टैक्स



चेन्नई के आसमान में भारतीय वायुसेना का हैरतअंगेज शो...

भारतीय वायुसेना की हेलीकॉप्टर प्रदर्शन टीम सारंग(बायें) व सूर्य किरण एरोबैटिक टीम (एसकेएटी) मंगलवार को चेन्नई के मरीना बीच पर 92वें भारतीय वायु सेना दिवस के लिए रिहर्सल के दौरान प्रदर्शन करती हुई. 6 अक्टूबर को मरीना बीच पर हवाई साहसिक कार्यक्रम आयोजित किए जाएंगे. 8 अक्टूबर को ताम्रम्ब वयुसेना प्रशिक्षण केंद्र में सैनिकों द्वारा परेड आयोजित की जाएगी. -आईएनएस



सेना प्रमुख ने माना एलएसी पर स्थिति सामान्य नहीं, लेकिन कहा

भारत किसी भी आकस्मिक स्थिति से मुकाबले को तैयार

एजेंसी। नयी दिल्ली

भारतीय सेना प्रमुख जनरल उपेंद्र द्विवेदी के मुताबिक चीन के साथ वास्तविक नियंत्रण रेखा (एलएसी) पर स्थिति स्थिर, लेकिन सामान्य नहीं है. दिल्ली कैंट में मंगलवार को चाणक्य रक्षा संवाद में बोलते हुए, जनरल द्विवेदी ने यह बात कही. डिफेंस डायलॉग के दौरान उन्होंने कहा कि वर्तमान स्थिति संवेदनशील बनी हुई है. इसके साथ ही सेना प्रमुख ने यह भी बताया कि भारत किसी भी आकस्मिक स्थिति के लिए तैयार है.

गौरतलब है कि मई 2020 में भारत चीन सीमा पर सैन्य गतिरोध शुरू हुआ था. जनरल द्विवेदी ने बताया कि भारत का लक्ष्य मई 2020 में शुरू हुए सैन्य गतिरोध से पहले की स्थिति को बहाल करना है. इसमें लैंड ऑक्ज्यूपेशन, बफर जोन और पेट्रोलिंग की स्थितियों को पहले की स्थिति में बहाल करना है. जनरल द्विवेदी ने कहा कि जब तक उस स्थिति की बहाली नहीं हो जाती, वहां स्थिति संवेदनशील बनी रहेगी. सीमा पर चीन के संदर्भ में जनरल द्विवेदी ने कहा कि स्थिति स्थिर है, लेकिन सामान्य नहीं है और संवेदनशील है. अगर ऐसा है तो हम क्या चाहते हैं, हम चाहते हैं कि अप्रैल 2020 से पहले की स्थिति बहाल हो. चीन के साथ, आपको प्रतिस्पर्धा, सहयोग, सह-अस्तित्व, टकराव और प्रतिस्पर्धा करनी चाहिए. इसलिए जब तक यह स्थिति बहाल नहीं हो जाती, जहां तक हमारा सवाल है, स्थिति संवेदनशील रहेगी और हम (सेना) किसी भी प्रकार की आकस्मिक स्थिति का सामना करने के लिए पूरी तरह से तैयार है. **कूटनीतिक वार्ता से मिलें लें सकारात्मक संकेत:** जनरल उपेंद्र द्विवेदी ने कहा कि दोनों देशों के बीच चल रही कूटनीतिक वार्ता के बावजूद, किसी भी समझौते का क्रियान्वयन जमीन पर सैन्य कमांडरों पर निर्भर करता है. इसके साथ ही उन्होंने कहा कि कूटनीतिक वार्ता से सकारात्मक संकेत मिले हैं. बावजूद इसके अभी तक सेनाओं की पूरी तरह से

रक्षा मंत्री राजनाथ सिंह ने 'वायु वीर विजेता रैली' को दिखाई हरी झंडी



भारतीय वायुसेना 8 अक्टूबर को अपनी 92वीं वर्षगांठ मनाये जा रही है. इस अवसर पर रक्षा मंत्री राजनाथ सिंह ने मंगलवार को 'वायु वीर विजेता रैली' को दिल्ली से खाना किया. लद्दाख के थोइस से अरुणाचल प्रदेश के तवांग तक 7000 किलोमीटर लंबी तय करेगी रैली. इस दौरान वायुसेना के एयर चीफ मार्शल अमनप्रीत सिंह समेत ममान अधिकारी भी मौजूद रहे. मेगा कार्टून में महिलाओं समेत 52 वायु योद्धा शामिल होंगे. वायु योद्धा 16 पड़ावों पर रुकेंगे. वायुसेना का एडवेंचर सेल इस रैली का नेतृत्व कर रहा है.

जेएडके शांति और समृद्धि की तरफ अग्रसर : जनरल उपेंद्र द्विवेदी



आर्मी चीफ जनरल उपेंद्र द्विवेदी ने भारतीय सीमावर्ती गांवों के विषय में कहा कि हमारे देश में इस तरह के मॉडल विलेज बनते आ रहे हैं. अब सेना, राज्य सरकारों और केंद्र सरकारों की निगरानी सब एक साथ जारी है, इसलिए अब जो नए मॉडल विलेज बन रहे हैं, वे और भी बेहतर होंगे. जम्मू-कश्मीर पर आर्मी चीफ ने कहा कि आर्टिकल 370 हटने के बाद अब वहां स्थानीय लोगों को मालूम है कि उन्हें कौन सा झंडा ड्रॉ करना है. भारतीय सेना प्रमुख का कहना है कि उन्हें लगता है कि हम शांति और समृद्धि की तरफ अग्रसर हैं.

वापसी नहीं हो सकी है. चीन के साथ सीमा मुद्दे पर चर्चा करते हुए सेना प्रमुख ने कहा कि हम चाह रहे हैं कि अप्रैल 2020 से पहले जो स्थिति थी, वह बहाल हो. इसलिए जब तक वह स्थिति बहाल नहीं

हो जाती, जहां तक हमारा सवाल है, स्थिति संवेदनशील बनी रहेगी और हम पूरी तरह से परिचालन के लिए तैयार हैं. वहीं चीन द्वारा आधुनिक सीमावर्ती गांव बसाए जाने की भी खबर है.

प्रधानमंत्री नरेंद्र मोदी ने जमैका के पीएम एंड्रयू होलेनेस से मुलाकात की

दोनों नेताओं ने द्विपक्षीय संबंधों पर की चर्चा

एजेंसी। नयी दिल्ली

पीएम नरेंद्र मोदी ने मंगलवार को हैदराबाद हाउस में जमैका के प्रधानमंत्री एंड्रयू होलेनेस के साथ द्विपक्षीय वार्ता की. दोनों नेताओं ने भारत और जमैका के बीच द्विपक्षीय संबंधों पर चर्चा की. होलेनेस की नई दिल्ली यात्रा का ऐतिहासिक महत्व है. वह भारत दौरे पर आने वाले जमैका के पहले पीएम हैं. उनकी चार दिवसीय यात्रा 3 अक्टूबर तक जारी रहेगी. इससे पहले दिन में होलेनेस ने राजघाट पर महात्मा गांधी को पुष्पांजलि अर्पित की. इस दौरे के दौरान कई समझौता ज्ञापनों पर हस्ताक्षर होने की उम्मीद है, जिससे द्विपक्षीय सहयोग और मजबूत होगा. भारत और जमैका के बीच सांस्कृतिक और ऐतिहासिक संबंधों की जड़ें बेहद गहरी हैं. दोनों देशों का औपनिवेशिक अतीत साझा है. लोकतांत्रिक मूल्यों के प्रति प्रतिबद्धता और क्रिकेट के प्रति जुनून दोनों देशों



में देखने को मिलता है. इस यात्रा से भारत-जमैका के बीच कूटनीतिक संबंधों को बढ़ावा मिलने की उम्मीद है. आबादी एक छोटा हिस्सा होने के बावजूद भारतीयों ने अपने जमैका पर सांस्कृतिक और सामाजिक जीवन पर गहरा असर डाला है. 1995 में, जमैका सरकार ने देश के सामाजिक और आर्थिक विकास में भारतीयों के योगदान को मान्यता देते हुए 10 मई को भारतीय विरासत दिवस घोषित किया. 1 मार्च, 1998 को जमैका में भारतीय संस्कृति के लिए राष्ट्रीय परिषद का गठन किया गया. यह भारतीय संघों का छात्र संगठन है जिसका मिशन भारतीय संस्कृति को संरक्षित और बढ़ावा देना है.

एसआईटी ने तिरुपति लड्डू में मिलावट की जांच अस्थायी रूप से रोकी

तिरुपति। आंध्र प्रदेश पुलिस ने सर्वोच्च न्यायालय की टिप्पणियों बाद तिरुपति लड्डू में कथित मिलावट मामले को लेकर विशेष जांच दल (एसआईटी) के द्वारा की जा रही जांच की कार्रवाई पर अस्थायी रूप से रोक लगा दी है. पुलिस महानिदेशक द्रौका तिरुमाला राव ने कहा कि, चूंकि मामला सर्वोच्च न्यायालय में विचारार्थ है, इसलिए एसआईटी अपनी जांच अस्थायी रूप से रोकेंगी. सुप्रीम कोर्ट ने सोमवार को कहा था कि वर्तमान में ऐसा कुछ भी नहीं है, जो यह साबित करे कि आंध्र प्रदेश में पिछली वार्डएसआरसीपी सरकार के दौरान तिरुपति के लड्डू बनाने में पशु वसा का इस्तेमाल किया गया था. इसमें कहा गया है कि आंध्र प्रदेश के मुख्यमंत्री एन. चंद्रबाबू नायडू को बिना पुष्टा तथ्यों के आधार पर सार्वजनिक बयान देने से पहले इंक्वैरी को राजनीति से दूर रखना चाहिए था.

दिल्ली की सीमा पर हिरासत में लिए गए सोनम वांगचुक समेत 150 लोग

भाजपा पर बिफट पड़ा विपक्ष राहुल गांधी ने कहा- चक्रव्यूह और आपका अहंकार टूटेगा मुख्यमंत्री आतिथी को सोनम वांगचुक से मिलने को रोका

एजेंसी। नयी दिल्ली

दिल्ली पुलिस ने सोमवार रात को सामाजिक कार्यकर्ता सोनम वांगचुक को सिंधु बॉर्डर से हिरासत में ले लिया है. उनके साथ करीब 150 लोगों को भी हिरासत में लिया गया है. वह अपनी 700 किलोमीटर लंबी "दिल्ली चलो पदयात्रा" करते हुए दिल्ली में प्रवेश कर रहे थे. सोमम वांगचुक ने एक्स पर एक वीडियो पोस्ट कर हिरासत में लिए जाने की जानकारी दी है. बता दें कि सोनम वांगचुक केंद्र शासित प्रदेश लद्दाख को छोटी अनुसूची का दर्जा देने की मांग को लेकर दिल्ली की ओर मार्च कर रहे थे, जिसको लेकर सिंधु बॉर्डर पर भारी संख्या में पुलिस बल को तैनात किया गया है. सोनम वांगचुक को हिरासत में लेने पर देश की सियासत एक बार फिर से गर्मा गई है. विपक्ष के नेताओं ने सरकार को हमला बोलना शुरू कर दिया है. वहीं दिल्ली की मुख्यमंत्री आतिथी सोनम वांगचुक से मिलने थाने पहुंचीं, लेकिन उन्हें रोक दिया गया है.



कांग्रेस सांसद राहुल गांधी ने एक्स पर पोस्ट करते हुए लिखा कि पर्यावरण और संवैधानिक अधिकारों के लिए शांतिपूर्वक मार्च कर रहे सोनम वांगचुक जी और सैकड़ों लद्दाखियों को हिरासत में लेना अस्वीकार्य है. लद्दाख के भविष्य के लिए खड़े होने वाले बुजुर्गों को दिल्ली की सीमा पर क्यों हिरासत में लिया जा रहा है? मोदी जी, किसानों की तरह यह चक्रव्यूह भी टूटेगा और आपका अहंकार भी टूटेगा. आपको लद्दाख की आवाज सुननी होगी. वहीं दिल्ली के पूर्व सीएम अरविंद केजरीवाल ने भी सोनम वांगचुक को हिरासत में लेने को लेकर एक्स पर पोस्ट करते हुए लिखा कि दिल्ली में आने से कभी किसानों को रोकते हैं, कभी लद्दाख के लोगों को रोकते हैं. क्या दिल्ली किसी एक शख्स की बचती है? दिल्ली देश की राजधानी है. दिल्ली में आने का सब को अधिकार है. ये सरासर गलत है. निहत्थे शांतिपूर्ण लोगों से इन्हें क्या डर लग रहा है?

सिद्धारमैया की पत्नी बीएम पार्वती ने बदले में मिली जमीन लौटाने की पेशकश की

बंगलुरु। कर्नाटक के मुख्यमंत्री सिद्धारमैया की पत्नी बीएम पार्वती ने मैसूर अंबन डेवलपमेंट अथॉरिटी (मूडा) को पत्र लिखकर कहा है कि उनकी 3.1 एकड़ जमीन के बदले जो उसने 14 भूखंड दिए थे, वो वापस ले ले. मैसूर डेवलपमेंट अथॉरिटी के अध्यक्ष को लिखे पत्र में बीएम पार्वती ने कहा है कि उनका रुख स्पष्ट था और उन्होंने यह निर्णय बिना अपने पति और बेटे से सलाह के लिया था. इसके बाद ही विशेष अदालत ने मैसूर पार्वती ने पत्र में कहा है कि उनके पति की

प्रतिष्ठा और सम्मान किसी भी दौलत और जमीन से बढ़कर है. उनका यह पत्र सिद्धारमैया की कानूनी लड़ाई के बहुत ही नाजुक समय पर आया है. साइटों के आवंटन के मामले में कर्नाटक के राज्यपाल थावरचंद गहलोत ने जांच के आदेश दिए थे. सिद्धारमैया की जांच की मंजूरी को रद्द करने के लिए दायर की गई याचिका को कर्नाटक हाई कोर्ट ने रद्द कर दिया था. इसके बाद ही विशेष अदालत ने मैसूर लोकायुक्त पुलिस को जांच के आदेश दिए थे.

दक्षिणी लेबनान के 25 गांवों के लोगों को इसराइल ने घर छोड़ने को कहा इजरायली सेना ने हिजबुल्लाह के खिलाफ शुरू की जमीनी कार्रवाई

अमेरिका बोला-इजरायल को आत्मरक्षा का अधिकार एजेंसियां। बेरुत/वाशिंगटन

इजरायल ने लेबनान में हिजबुल्लाह के खिलाफ अपने अभियान को और तेज करते हुए सीमित स्तर पर जमीनी सैन्य कार्रवाई शुरू कर दी है. इसराइल ने दक्षिणी लेबनान के कुछ भागों में लोगों से उनके घरों को खाली करने को कहा है. सोशल मीडिया पर डाले गए एक पोस्ट में इसराइली डिफेंस फोर्स के प्रवक्ता अविचाई आंद्री ने प्रभावित होने वाले लगभग 25 गांवों की सूची दी है. उनका कहना है कि इसराइल की सेना उनको नुकसान नहीं पहुंचाना चाहती. जिन भी घरों का प्रयोग हिजबुल्लाह अपनी सैन्य जरूरतों के लिए कर रहा है उनको निशाना बनाया जा सकता है. आंद्री ने लोगों से तुरंत अवाली नदी के उत्तर की ओर जाने के लिए कहा है. उन्होंने कहा कि लोगों को दक्षिण की ओर नहीं जाना चाहिए. उन्होंने कहा कि हम आपको घरों में लौटने के सुरक्षित समय के बारे में सूचित करेंगे. इसी के साथ इसराइली सेना ने पुष्टि की है कि उसने बीती रात में दहिहयाह में हिजबुल्लाह के इन्फ्रास्ट्रक्चर समेत हथियार बनाने वाली कई जगहों पर 'सटीक हमले' किए हैं. बेरुत के दक्षिणी उपनगर दहिहयाह को हिजबुल्लाह का मजबूत गढ़ माना जाता है. वहीं लेबनान के स्वास्थ्य मंत्रालय ने कहा है कि सोमवार को लेबनान में इसराइल के ताजा हवाई हमलों में तकरीबन 95 लोगों की मौत हुई है और 172 लोग घायल हुए हैं. बीते दो सप्ताह में लेबनान में 1,000 से अधिक लोग मारे गए हैं जबकि लाखों लोग



इरान के इजरायल पर हमले के होंगे गंभीर नतीजे

अमेरिकी रक्षा सचिव लॉयड ऑस्टिन ने इजरायल के आत्मरक्षा के अधिकार का समर्थन दोहराते हुए कहा कि दोनों पक्ष लेबनान की सीमा पर आक्रमणकारी बुनियादी ढांचे को नष्ट करने के महत्व पर सहमत हैं, ताकि यह सुनिश्चित किया जा सके कि हिजबुल्लाह इजरायल के उत्तरी समुदायों पर 7 अक्टूबर जैसे हमले न कर सके. कहा कि अमेरिका इरान और इरान समर्थित आतंकवादी संगठनों के खतरों से अमेरिकी कर्मियों, साझेदारों और सहयोगियों की रक्षा करने के लिए अक्षी स्थिति में है और किसी को भी तनाव का फायदा उठाना या संपर्क का विस्तार करने से रोकने के लिए दृढ़ है. यदि इरान इजरायल के खिलाफ सीधा सैन्य हमला करने का फैसला करता है तो इसके गंभीर परिणाम होंगे. उन्होंने संघर्ष के विस्तार की स्थिति में इजरायल को समर्थन देने की अमेरिका की प्रतिबद्धता पर जोर दिया.

विस्थापित हुए हैं. इसी बीच अमेरिका ने एक बार फिर यहूदी राष्ट्र का खुलाकर समर्थन किया है. इजरायल के रक्षा मंत्री योआव गैलेंट के साथ फोन पर बातचीत में अमेरिकी रक्षा

सचिव लॉयड ऑस्टिन ने वाशिंगटन का समर्थन दोहराया. हालांकि उन्होंने इजरायल-लेबनान सीमा के दोनों ओर नागरिकों की सुरक्षा के लिए एक कूटनीतिक समाधान पर बल दिया.